



Faint, illegible text at the top of the page, possibly bleed-through from the reverse side.

INDEX

Main body of faint, illegible text, likely an index or list of contents, arranged in columns.





Il-Knisja

Tal-Beatitudni

Hdejn

Il-Bahar

Tal-Galilija



L-Erbatax-il-Sena

APRIL - MEJJU - ĠUNJU, 1963.

Ghadd 2.

*"Super Muros Tuos Jerusalem, Constitui Custodes"*

LEHEN

# L-ART IMQADDSA

QARI

LI JOHROĠ KULL TLIET XHUR  
MILL-KUMMISSARJAT TAL-QABAR TA' KRISTU  
F'MALTA

Mitbugh ghand "Giov. Muscat & Co. Ltd." — Valletta.


# LEHEN L-ART IMQADDSA

QARI

MAHRUG MILL-KUMMISSARJAT

TAL-QABAR TA' KRISTU

F'MALTA



L-Erbatax-il-Sena

APRIL - MEJJU - ĠUNJU, 1968.

Ghadd 2.

## X'FIH DAN IL-GHADD

DARBA FIS-SENA (Id-Direzzjoni) ... .. 33

### L-EWWEL TAQSIMA — DAWL

Il-Bibbja u l-Inkarnazzjoni ta' Ġesù (P. Lett. Gwidu Schembri O.F.M.)	... ..	34
Is-Sultan Salamun (Sura Biblika) (P.L.M.C.)	... ..	38
Il-mirakli ta' Ġesù fl-Evangeġi Apokrifi (R.A. Tabone)	... ..	42
Driegh il-Mulej fl-Istorja ta' Ġens Lhudi (A.M.G.)	... ..	44
Ġerusalemm: Belt ta' Tliet Religjonijiet (Fr. N. Ellul Vincenti, O.F.M., B.A.)	... ..	48

### IT-TIENI TAQSIMA — IMHABBA

Is-Santwarju tal-Beatitudni (P. Lett. Mikiel Catania, O.F.M.)	... ..	53
Il-Bniedem ġej mix-Xadina? (P.L. Andrea Cuschieri, J.C.D., S.R.R. Adv.)	... ..	56
Wara tul ta' żmien, wasal if-Faraġ (Mill-"Acta Terrae Sanctae")	... ..	59
Ahbarijiet ta' l-Art Imqadssa	... ..	62
Mejtin	... ..	64

*Direzzjoni:* W. R. P. Nikola Magro, O.F.M., Kummissarju tat-Terra Santa.  
*Amministrazzjoni:* R. P. Valentin Cardona, O.F.M., Viċi Kummissarju.  
 Kummisserija tat-Terra Santa, Kunvent ta' Ġiezu, il-Belt.

# DARBA FIS-SENA...

Lid-dinja nisranija, lil kull nisrani, ikun fejn ikun, darba f'kull sena, tiġi magħmula stedina — stedina setghana — li tfakkru jitfa' daqswejn hharstu lejn ix-Xerq, jahseb ftit fl-gheżież IMKEJJEN IMQADDSA tal-Palestina, tiskiriet u ahieda haġġa tal-fidwa tagħna. Hi l-Knisja li tistieden, waqt li titlob shubija fit-talb u fil-ghoti ta' għajnuniet sabiea dak li Kristu waqqaf u temm f'dik l-Art li hija tiegħu, ma jitharbatu, ma jintilfa, izda jibqa' minn jum għal ieħor jinżamm, jikber, jissahħah u jsir dejjem iżjed siewi u għammieli.

Hi stedina "setghana" magħmula mill-Knisja. Mela tolqot lilna lkoll uliedha, sabiea iggagħalna nissieħbu u niehdu sehem f'dak l-appostolat li Kristu u l-Knisja erhew taht il-harsien ta' San Franġisk t'Assisi u ta' l-Irħieb uliedu, li għal aktar minn seba' mitt sena ilhom imeaxu l-Kustodja ta' l-Art Imqaddsa. U għal dan il-ghan il-Papiet holqu l-"Opra Pija tal-Qabar ta' Kristu", mwettqa u mħegġa mill-ahħar Papiet. "Ninqdew bil-qalb minn din il-habta" — qal Papa Ġwanni XXIII — "Ninqdew bil-qalb minn din il-habta, sabiea inseddqu dak li għamru l-Papiet ta' qabilna Lijuni XIII u Beneditt XV, li fil-Knejjes Parroċċi ta' kullimkien għall-inqas darba fis-sena, issir gabra għall-htigijiet tal-Imkejjen Imqaddsa tal-Palestina". (A.A.S.X. 1918, pag. 437). U jissokta, Papa Ġwanni: "U dan jinhtieg infehmulkom sewwa, għax aktar ma jghaddi ż-żmien kif qed jiġri, aktar jinhtiegu flus għan-nefqa. Ma jiġri — Alla hares qatt — li hekk għadd ta' opri religjużi, ċivili u soċjali, ta' karità u ta' beneficenza u ta' għajnuna, jonqsu, jaqgħu u jintemmu MINKEJJA l-gid li kienu jagħtu".

Għad-dell tas-Santwarji Mqaddsa tal-Fidwa tagħna, l-Irħieb Franġiskani ta' l-Art Imqaddsa, bl-għajnuna t'Alla, bil-hidma tagħhom u bl-għajnuniet li jibagħtulhom l-insara devoti, holqu, waqqfu u żammeru u jżommu hidmiet u opri kbar ta' karattru religjuż, soċjali u ta' karità, skond ix-xeħta u l-htieġa tan-nies li fosthom jaqdu l-Missjoni tagħhom.

Huma 180 Knisja u Santwarju, 78 Dar u kunvent, 58 parroċċa, 20 klinika u dispensarju fejn idewwu l-morda, 16 l-officini tax-xogħol u 11 l-Istitut ta' tagħlim: skejjel primarji u sekondarji, kulleġġi eċċ. Huma mijiet ta' bniet u subien iltiema; huma eluf ta' żgħażaġh, ta' xjuħ u ta' foqra li jridu għajnuna mill-Missjunarji ta' l-Art Imqaddsa. Huma bla gies, ma jingħaddux il-htigijiet tal-Kustodja tat-Terra Santa.

Nilqgħu mela, l-listedina li tagħmilna l-Knisja. Hi stedina setghana, habiba li gejja mill-Qalb ta' Kristu; u nilqgħu bil-qalb "JUM L-OPRA PIJA" u nwettqu malajr b'generosità u b'ferħ kbir, dak li l-Knisja trid minna bhala għajnuna għall-Kustodja ta' l-Art Imqaddsa.

ID-DIREZZJONI

# L-Ewwel Taqsima — DAWL

## IL-BIBBJA U L-INKARNAZZJONI TA' GESU'

*minn P. GUIDO SCHEMBRI, O.F.M.*

Dan li ġej huwa studju personali tiegħi. Hu studju li ili naħseb fuqu snin u li għadni ma fissirtux perfettament f'moħħi. Qed nipprova nfisser hawn il-ħsibijiet tiegħi fil-kitba biex niċċarahom aħjar u forsi nsib kliem li jfisser tajjeb dak li hemm moħħi f'moħħi. Qed nikteb ukoll hawn biex int li taqra tipprova tifhimni u forsi tasal aħjar minni tfisser dak li rrid infisser jien. Jekk tintressa ruħek f'dak li ser ngħid u tingala' tikteb, aghmilli pjaċir ikteb fuq l-istess haġa u kkritikani: uri fejn għedt hazin jien, u fejn għedt tajjeb. Ghid fejn il-ħsibijiet tiegħi huma dgħajfin u mudlama u fejn għandhom saħħa u dawl. U jekk żbaljajt mija fil-mija, għidli wkoll, u niringrazzjak. B'hekk jitgħallem kulhadd. Meta nippruvaw ngħidu xi haġa minn tagħna, inkunu qed naghmlu l-ġid għax ma nibqgħux naghmlu bħax-xadini, nikkupjaw wiehed 'il iehor. U f'dan li ser ngħid m'jien ser indaħhal l-ebda domma jew xi verità definita mill-Knisja. U għalhekk m'hemm lok ta' ebda ereżija.

### IN-NATURA TAL-BIBBJA

Minn dak li qalet il-Knisja u minn dak li tgħid il-Bibbja stess, jien nikkonkludi li l-Bibbja qisha Kristu, il-Bniedem-Alla. Mhux daqsu, għax hi ħierġa minnu, u la darba ħierġa minnu ma tistax tkun daqsu. Imma jidhirli li tixbħu ħafna fin-natura tagħha. U ma tistax ma tixbhux la

darba ħierġa minnu, bħala l-Bniedem-Alla.

Il-Knisja u l-Bibbja stess iġhidu li l-Kotba Mqaddsa huma l-Kelma t'Alla. S'hawn nafuh tajjeb. Issa l-kelma tiġbed in-natura tal-fomm li minnu tkun ħierġa. Kliemi hu uman, ta' bniedem, għax jiena bniedem. Kiemi ma jstax ikun t'Alla, għax jien minix Alla. Issa l-Bibbja hi l-Kelma t'Alla għax ġejja minn Alla. Imma hi wkoll il-kelma ta' bnedmin bħalna għax għaddiet mill-fomm u l-kitba ta' bnedmin bħalna. Meta l-Profeti tennew il-kelma t'Alla lissemmiegħa tagħhom, tennewielhom b'fommhom ta' bnedmin li kienu. Dawn ma hallewx il-Kelma t'Alla "spirtu biss" (għax kieku hadd ma kien jifimha), imma laħħmuha bil-kelma tal-bnedmin, u hekk in-nies fehmuha.

Mela l-Bibbja hi ta' natura divina u umana fil-istess ħin. Hi ta' natura divina għax ġejja minn Alla u hi l-Kelma t'Alla. Hi wkoll ta' natura umana għax inlaħħma bil-kelma tal-bniedem.

Mela n-natura tal-Bibbja hi bħal dik ta' Kristu hemm persuna waħda (dik tal-Verb, ngħidu fit-Teologija). Imma fih hemm żewġ naturi, dik ta' Alla (divina) u dik ta' bniedem (umana). Dawn iż-żewġ naturi jin-għaqdu fil-persuna tal-Verb b'dik li ngħidulha "għaqda ipostatika".

Issa nqabblu dan li għedna man-natura tal-Bibbja. Fi Kristu hemm

persuna waħda li mħabba fiha dak li għamel Kristu bħala bniedem għandu mertu divin u nistgħu ngħidu li kien magħmul minn Alla. Issa fil-Bibbja mhemmx persuna għax il-kelma mhix persuna. Imma hemm individwalità tal-Bibbja hi, bħal dik tal-persuna ta' Kristu, divina. U għalhekk il-Bibbja għandha qawwa divina. U b'din l-individwalità divina tal-Bibbja nistgħu nfissru kif il-messaġġ tal-Bibbja hu divin u uman fl-istess hin.



*Kristu jgħallem l-Appostli.*

Ghedna li l-persuna ta' Kristu tgħaqqad fiha żewġ naturi: dik divina u l-oħra umana. Hekk ukoll, l-individwalità divina tal-Bibbja tgħaqqad fiha ż-żewġ naturi tal-Kelma: il-Kelma t'Alla (divina) fi kliem tal-bniedem (umana).

U kif in-natura divina ta' Kristu giet imlaħħma (hadet il-ġisem) fl-inkarnazzjoni, hekk ukoll in-natura divina tal-Kelma t'Alla giet imlaħħma (hadet l-għamla ta' kelma ta' bniedem)

meta giet miktuba mill-awtur uman.

In-natura divina ta' Kristu nġaqdet mal-ġisem f'Nazaret meta l-qawwa ta' l-Ispirtu s-Santu niżlet fil-ġuf purissimu ta' Marija. Dan hu misteru kbir. Hu misteru ta' l-imħabba u l-omnipotenza t'Alla. U nahseb li l-misteru tal-Bibbja jixbaħ hafna lil dan. Flok il-persuna ta' Kristu, hemm l-individwalità divina tal-Kelma t'Alla. Flok in-natura divina ta' Kristu, hemm in-natura divina tal-

Kelma. Il-qawwa ta' l-Ispirtu s-Santu hi l-istess waħda fiż-żewġ ġrajjet. Flok il-ġuf purissimu ta' Marija, fl-inkarnazzjoni ta' Kristu, hemm il-moħħ u r-rieda tal-kittieb sagru. U Marija, bħall-kittieb sagru, kienet imnissla mill-poplu t'Alla, u, bħall-kittieb sagru wkoll, kienet membru tar-razza umana.

Semmejt li Marija hi membru tal-poplu t'Alla u tar-razza umana, għax Kristu ried jinkarna fil-poplu t'Alla

(kif kienu ħabbru l-profeti) u ried jieħu n-natura tar-razza umana biex isalva r-razza umana kollha. U qab-bilt lil Marija, bhala Lhudija u bniedma, mal-kittieb sagru uman, għax Alla ried iġieghel jidwi leħnu u Kelmtu ir-razza umana kollha permezz tal-poplu Tiegħu. U Alla ried jinqedta bil-poplu Tiegħu għax fiħ hejja u wettaq u xerred il-ġid tal-fidwa ta' Kristu li hi l-milja, il-għan u l-għana ta'-Kelma Tiegħu.

## IL-KELMA T'ALLA U KRISTU-KELMA T'ALLA

Dak li għadna kemm fissirna nis-tgħu nagħtuh dawl aktar minn dan li ser nġhidu.

Fil-Għaqda l-Qadima naqraw ħafna drabi fuq in-natura u l-missjoni tal-Kelma t'Alla. Din xi drabi tfisser il-kelma miktuba tal-ġi (Eżodu 34: 28; Dewteronomju 4:13; 10:4) li saret il-ħajja nfisha tal-poplu t'Alla (Dewter. 32:47; 8:3). Għaxriet ta' drabi, 'l hawn u 'l hinn, din tfisser ukoll il-qawwa u r-ruħ tat-tagħlim tal-profeti u ta' l-għorrief tal-poplu t'Alla. Barra minn hekk, dil-Kelma kienet xi drabi tiġi ppersonifikata fil-għerf t'Alla, bhala rivelazzjoni ħajja t'Alla (Salm 119:89) u bhala ħidma shiħa u setghana t'Alla fl-ordni u l-istorja tad-dinja (Salm 147:15; 107:20; Iżaija 55:11; Ktieb il-Għerf 18:14ss.),

Mela jidher ċar li l-Kelma t'Alla hi manifestazzjoni tan-natura t'Alla. Mela n-natura tagħha hi divina: divina għax hierġa minn Alla u għax turi 'l Alla lid-dinja.

Issa San Gwann iġhidilna li dil-Kelma t'Alla tlaħħmet fi Kristu u hadet il-ġisem bħal tagħna. Dan sar fl-Inkarnazzjoni fil-ġuf ta' Marija.

Mela f'Gesù il-Kelma t'Alla waslet fil-milja tagħha. Qabel kienet dehret inkarnata fir-revelazzjonijiet u l-ħidma t'Alla, fit-tagħlim tal-profeti u l-għorrief ta' Izrael li ġew miġburin fil-Bibbja. Fil-milja taz-zmenijiet, imbagħad, ġiet inkarnata fi Kristu li f'ġismu magħqud mad-divinità ġabar -laqwa rivelazzjoni; ħidma u tagħlim fuq Alla.

Għalhekk mela l-Bibbja hi bħall-umanità ta' Kristu. U barra li ġiet inkarnata bħal Kristu (id-divinità ta' Kristu fil-ġisem li ħa minn Marija — id-divinità tal-Bibbja fill-kliem u l-kitba ta' l-awturi umani), il-Bibbja baqgħet u tibqa' turi d-divinità t'Alla u ta' Kristu matul iż-zmenijiet, bħal ma Kristu baqa' u jibqa' juri d-divinità t'Alla u Tiegħu fis-sagramenti.

## IL-BIBBJA HI SAGRAMENT TAL-GRAZZJA

Fost hwejjeġ oħra, San Gwann għallimna fl-Evangellju tiegħu li Gesù hu s-sagrament tal-ħajja ta' dejjem. Gesù hu l-akbar sagrament għax is-seba' sagramenti huma l-kanali tal-grazzja ta' l-umanità Tiegħu (magħquda mad-divinità) li permezz tagħhom baqgħet ħajja fostna.

Issa l-Bibbja hi wkoll sagrament għax hi wkoll kanal tal-grazzja ta' Gesù. Għalina, li qed nġixxu mijiet ta' wara Gesù, hi wkoll il-manifestazzjoni tal-Kelma ta' Kristu (hemm bosta u bosta testi li juru dan) u l-għajn li minnha nixorbu l-ilma tal-ħajja tal-grazzja ta' Gesù. Hi l-ikel, ix-xorb, id-dawl, il-hena u l-ħajja u l-qawmien ta' ruħna. F'hekk tixbaħ ħafna lil Kristu; anzi hi parti minn Kristu. Għalhekk hi sagrament, għax hi nixxieġha u kanal tal-grazzja.

## IL-BIBBJA, BĦALL-UMANITA' TA' ĠESÙ, HI "SINJAL TA' KONTRADIZZJONI"

Ix-xwejjjaħ Xmun kien qal lil Marija meta pprezentat lil binha fit-Tempju li Ġesù (Alla magħqud mal-bniedem) kellu jkun "is-sinjal ta' kontradizzjoni". U hekk kien tabilhaqq. Kien hemm min emmen fih, min le. Kien hemm min ha l-ħajja ta' dejjem minnu, u kien hemm min wiret il-kundanna tal-mewt ta' dejjem għa xma emminx fih. L-Evangeġji kollha, speċjalment ta' San Ġwann, jgħallmu dan ċar u tond.

Hekk hi l-Bibbja. Hemm min jaq-  
raha, jgħożżha u jfassal ħajtu fuq  
il-tagħlim tagħha. Min jaħmel dan  
is-sib fiha l-ħajja u l-qawmien tiegħu.  
Hemm min iwarrabha, ikasbarha,  
iżebłaħha u ma jimxix wara t-tagħ-  
lim tagħha. U min jamel hekk is-sib  
il-kundanna tiegħu fiha.

## X'SIWI GĦANDU DAK LI GHEDNA

Jekk nistudjaw in-natura ta' l-is-  
pirazzjoni tal-Bibbja bid-dawl ta'  
l-Inkarnazzjoni ta' Ġesù, inkunu  
nistgħu niġbdu ħafna konklużjonijiet  
ta' siwi.

L-ewwelnett nitgħallmu li l-ispiraz-  
zjoni t'Alla lill-awtur sagru ma kenitx  
biss qawwa t'Alla li tmiss biss iż-  
żmien li fih inkiteb il-ktieb sagru.  
Imma kienet qawwa divina ilha taħ-  
dem fil-poplu t'Alla u għadha taħ-  
dem s'issa fina u sabet iċ-ċentru tagħ-  
ha fil-kitba tal-ktieb sagru. Sewwa  
sew kif Alla kien ilu fid-dinja u għadu  
jaħdem bis-sagramenti u qiegħed iċ-  
ċentru tal-ħidma divina Tiegħu fl-In-  
karnazzjoni tan-natura t'Alla fil-ġuf  
ta' Marija.

Nitgħallmu wkoll li m'għandniex  
inqisu l-awtur sagru bħala *strument*

biss t'Alla fil-kitba tal-ktieb sagru.  
Fl-Inkarnazzjoni, Marija ma' kenitx  
biss *strument*, imma ko-operatriċi  
t'Alla u kanal li għadda l-umanità  
lil Ġesù u l-prerogativi tal-poplu  
Luhdi. Kienet *strument l-aktar attiv*,  
u ħafna aktar minn hekk. Hekk uko-  
l l-awtur sagru meta kiteb il-ktieb  
tiegħu ma kienx *strument* biss; kien  
bħall-ġuf ta' Marija; kien bħal għal-  
qa maħduma u mhejjija biex tilqa'  
ż-żerriegħa tal-Kelma; kien dak li  
laħħam il-Ke'ma t'Alla bil-kliem tal-  
bniedem; kien bħal kanal li għadda  
n-natura umana tal-kelma bil-kwali-  
tajiet kollha tagħha biex tingħaqad  
man-natura divina tal-Ke'ma t'Alla.

Nitgħallmu li dak li qalu ħafna  
għorrief li meta Alla "ispira" lill-  
awtur sagru, Hu "iddettalu" dak li  
għandu jikteb, dan ma jfissirx sew-  
wa l-azzjoni t'Alla fl-awtur sagru.  
Mhux minnu li Alla "iddetta", għax  
l-awtur sagru ma kienx segretarju  
t'Alla fil-kitba tiegħu. Alla dawru  
bil-qawwa u d-dawl Tiegħu biex jik-  
teb, sewwa sew kif għamel ma' Marija  
meta ikkonċepit lil Ġesù. L-għorrief  
ilhom jgħidu li l-ideja ta' "dettazzjo-  
ni" mhix flokha, u naħsesb dak li  
rajna jiswa mhux f'it biex l-ideja ta'  
"dettazzjoni" nsewwuha.

Naraw ukoll li l-Bibbja mhix biss  
*messaggier* ħaj b'ħafna *messaggi*, kif  
hu l-Iben t'Alla inkarnat.

U nitgħallmu fl-aħħarnett li l-awtur  
sagru mhux biss "kittieb" u "awtur"  
għax il-ħidma tiegħu mhix marbuta  
mal-kitba biss. Hu aktar kanal li  
nqeda bil-kitba biex jgħaddi lill-bnied-  
em il-ħsibijiet, ix-xewqat u l-mes-  
saġġi t'Alla. U ma kienx marbut  
mal-kitba, għax il-ħidma tiegħu hi  
"kerigma" ħajja (xandira t'Alla) fil-  
poplu t'Alla kemm qabel ma nkitbet,  
kif ukoll wara li nkitbet. U din hi



kwalità li l-ebda ktieb iehor ma għandu.

### GHELUQ

Dan li għedt hu biss ftit minn dak li xtaqt ngħid. Hu biss gabra ta' ftit konsiderazzjonijiet fil-qosor. Hu biss bidu ta' dak li wiehed jista' jgħid u jfisser ahjar. Jista' jkun li l-kon-

siderazzjonijiet tiegħi huma żbaljati, neqsin, jew eżagerati. U, billi jien konvint li mhumiex mibnijin fl-ajru, nixtieq li xi hadd aktar profund minni jissokta miexi 'l quddiem fit-triq li ftaħt jien. Naf li għandna haww Malta teologi li jistgħu jagħmlu dan, u jekk jagħmluh, nahseb li x-xogħol aktar daww.

# IS-SULTAN SALAMUN

## (SURA BIBLIKA)

Salamun hu bin is-sultan u profeta David. Bil-kemm kellu l-ghoxrin sena tiegħu meta ha f'idejha is-Saltna ta' Izraeli, wara li kien ha wkoll minn għand missieru, qrib il-mewt, tagħlim u twissijiet ta' kif għandu bir-reqqa kollha joqgħod għall-qadi tal-Liġi, u ta' kif kellu jimxi biex jisthqq żgur l-ghajnuna ta' Jehova u jqieghed fis-shih is-sisien tas-Saltna ta' Izraeli għal ma' tul iż-żminijiet, b'sensiela ta' slaten oħra bla għadd mill-ġid ta' ġensu (I Reg. II, 1-4 — LX, 5ss.).

B'imġiba hekk għarfa u bi tmexxija hekk għaqlija tas-saltna li Alla kien waqqaf bil-qaddej fidil tiegħu, David, it-Tron ta' Izraeli kien hekk għola fis-setgħa u fil-ġieħ, li ġieb għal tahtu l-ghedewwa kollha ta' ma' dwaru, hekk, li l-ghadd tan-nies taht is-Saltna ta' Izraeli kien sar hekk kbir daqs "ir-ramel tal-baħar... u minn Dan sa Bersabea kulhadd kien jghix hemm bla ebda biża' għad-dell tad-dielja tiegħu u tas-siġra tat-tin ta' daru" (I Regum, IV, 20).

Għalhekk, kif ha f'idejha is-Saltna wara David missieru, Salamun, fuq

it-tagħlim u t-twissijiet ta' missieru David, seta' dlonk jahseb iwettaq għall-ġid tal-poplu tiegħu dak kollu li kien jista' jiswielu ta' hena fi żmien ta' sliema u ta' paċi. Mogħni kif kien minn qaddisu b'doni tan-natura kbar u mmexxi dejjem fuq it-tigrib ta' missieru, ukoll f'dak li hu ta' xehta pulitka, fittex li jghakkes, qabel xejn, lil daww li kienu ta' xi tigrib għas-Saltna, billi jqishom bhala nies ta' mingħajr biża' t'Alla u neqsin ukoll mill-imhabba lejn pajjiżhom; lejn daww imbagħad, li kellhom għal qalbhom il-qadi bir-reqqa tal-Liġi ta' Mosè u b'xi mod jiswew għall-ġid ta' Izraeli kien juri ġibda, tjubija u mhabba. Dan is-Sultan Salamun kellu jibda jwettqu sa mill-bidu tal-hakma tiegħu kontra Adonija, li ried u hadem ukoll biex jahtaflu l-jedd għas-Saltna, u kontra daww li ghenuh, biex flok Salamun jiret Adonija s-Saltna ta' Izraeli (I Reg. II, 5ss.).

U hekk inxtehet għax-xogħol Salamun. Imwarrbin daww kollha li kienu ta' xi tigrib għall-Istat u għar-Reliġjon, Salamun sab ruhu Sultan ta' saltna hekk qawwija, setgħana u

mferrxa, li hu kien sar jista' ihaq-  
qaqa ma' kull sultan iehor ta' dak  
iz-żmien. Kbir fil-ghana, għoli fil-  
gieh u bla qies fil-ghadd tan-nies,  
it-Tron ta' Izrael ma kienx anqas  
fis-setgha minn dak ta' l-Egittu; u  
Salamun, biex aktar isahhah is-set-  
gha tas-saltna tieghu, nqeda bil-pu-  
litka taż-żwieg, billi talab lil Fara-  
ghuni Pousennes II biex iżewgu il  
bintu, bhala martu u regina tas-  
saltna ta' Izraeli, li għejja mill-aqwa  
saltna setghana u qawwija ta' dak  
iz-żmien.



Ghalkemm dan kollu, iżda, Sala-  
mun ma nisiehx li biss is-sedqa tas-  
sama żżomm shiħ u qawwi t-Tron  
ta' Izraeli; u għalhekk, fuq it-twissi-  
jiet ta' Missieru David, terraq għal  
Gabaon fejn hemm offra elf ostja  
lis-Saċerdoti ta' Jehova bhala għa-  
mil sollenni għall-bidu tas-saltna  
tieghu. Dan l-għamil qaddis għoġob  
mhux ftit lil Alla, hekk, li Hu deher

lil Salamun fil-holm, bhalmā darba  
kien deher lil Abraham u lil Gakobb  
(Gen. XV, 1. — XXVII, 12) u, bi  
hlewwa l-aktar kbira, qallu: "It-  
lobni dak li tixtieq!"

Iż-żagħżuġ sultan, b'quddiem  
għajnejh dak li kien għamel Alla  
ma' David missieru u jara ruħu żgħir  
fiż-żmien u nieqes mit-tigrib u mill-  
għerf meħtieġ għat-tmexxija ta'  
poplu hekk kbir, wiegeb lil Alla:  
"Ja Sidi, inti mxejt bi hniena kbira  
ma' David missieri, għax hu quddiem  
għajnejk stess kien tharreg fis-sew-  
wa, fil-haqq u fir-reqqa tat-tmexxija  
ta' qalbu Lejk; inti haristu bi kbira  
hniena u tajtu iben li kellu jiret it-  
Tron tieghu, bhalmā l-lum gara.  
Imma issa, ja Sidi, li htart biex isal-  
tan lill-qaddej tiegħek minfloq David  
missieri, Inti taf, li jiena tifel żgħir  
u ma naf la nidhol u l-inqas noħroġ;  
il-qaddej tiegħek hu għa' f'nofs il-  
poplu li inti htart, poplu hekk kbir  
li ma jistax jingħadd mhabba l-kotra  
tieghu. Aghti, għalhekk, lill-qaddej  
tiegħek qalb miġbuda għall-qadi  
tal-Liġi biex tista' thares lill-poplu  
tiegħek u taf tagħzel il-gid mid-deni.  
U min qatt jista' jgħid fis-sewwa  
fuq dan il-poplu tiegħek hekk kbir u  
qawwi"? (I Reg. III, 6-9).

Ghalkemm dan kollu li għedna  
kien gara fil-holm biss, ma' dan  
kollu, hekk instab li hu veru u tas-  
sew, li l-holma kienet qisha bxara  
minn dawk tal-profeti, li bihom  
jinqeda Alla biex jgħarraf ir-Rieda  
tieghu lill-bnedmin. U għax hekk  
fehemha wkoll Salamun, Alla laqa'  
bil-qalb it-talba taż-żagħżuġ sultan  
u tah mhux biss moħħ u dehen ta'  
għerf u għaqal għat-tmexxija tas-  
saltna, imma wkoll żejnu u mlieh  
hekk bl-għerf tal-hwejjeġ t'Alla u  
tad-dinja (Sap. VII, 17: — Sirak.  
XLVII, 1), li ġie mgħarraf u mwet-

taq, li "ebda sultan iehor, fost s-slaten, ma jkun hemm bħalu, jekk jagħraf iżomm ruhu fidil fil-qadi tal-Liġi t'Alla" (I Reg. III, 6-9).

Fehem Salamun x'kienet tfisser dik il-holma li baġhatlu Alla u għalhekk, malli reġa' mar lura f'Gerusalem, haseb, qabel xejn, jagħti hajr 'l Alla. Vittmi u sagrafiċċju b'kotra kbira saru quddiem l-Arka; imbagħad, bi stedina ta' l-uffiċjali tiegħu għall-ikla, magħqudin flimkien, ried li jibda s-saltna tiegħu b'sagrafiċċji u vittmi mdehb'in 'l Alla fiz-żewġ imkejjen l-aktar qaddisa fis-saltna tiegħu: l-Imkien fejn keilha toqgħod l-Arka u l-imkien l-iehor fejn kellu jkun it-Tabernaklu.

U mgħaddiex żmien wisq li lil Salamun gieħ il-ħin li jinqed, a bl-għerf u bid-dehen li tah Alla. Dan l-għerf li kien ta Alla lil Salamun kien ifisser biża qaddis, b'ħass fin u rqiq kull fejn jidhol il-Ħaqq u s-Sewwa b'hila li jagħraf iħoll b'heffa kbira kull tfixkil, kull problema u kull kobba, imħabbla kemm tkun imħabbla. Mela ġara l-każ, li żewġ nisa ta' mġiba ħażina resqu quddiem is-Sultan Salamun jillitikaw bejniethom fuq ta' min minnhom kien it-tifel li kien miet u ta' min dak li baqa' haj. — Kienet din kawża aktarx li kienet għadha mhix maħlula mill-Imħallfin tas-saltna, u għalhekk ingiebet quddiem is-sultan. Hi x'inh, iż-żewġ nisa resqu quddiem Salamun u wahda minnhom bdiet tgħid: "Ja Sidi, din il-mara u jiena konna nghammru f'dar wahda, u jien kont tqila u wellidt tifel fl-istess kamra tagħha. Wara tliet ijiem li kont hlist jiena, willdet ukoll hi tifel u bqajna flimkien; hadd ma kien hemm iżjed f'dik id-dar, barra minna t-tnejn. Issa ġara, ja Sidi, t-tifel ta' din miet ma' tul il-lejl,

għax fgatu waqt li kienet rieqda. Meta stembhet u rat x'kien ġralha, gamet fil-hemda tal-lejl, hadet lil ibni minn hogri, qaddejja tiegħek, Ja Sidi, waqt li jiena kont rieqda u qegħditu f'ħogorha. Meta jiena, imbagħad, qomt fil-ghodu u ġejt biex inredda' 'l ibni, insib li ibni kien mejjet. Meta imbagħad, iżda rajtu binhar, flejtu sewwa u rajt li dak ma kienx ibni mwelled minni, imma kien ta' dik l-oħra".

U hawn wieġbet il-mara l-oħra: "Mhux kif qieghda tghid inti, għax it-tifel tiegħek hu li miet, tiegħi hu l-haj". U l-oħra mbagħad, tenniet: "La tiegħibx, għax it-tifel tiegħi hu l-haj, il-mejjet hu tiegħek. Tista' tgħid li trid, kemm trid u quddiem min trid!" U hekk baqgħu sejr inmieru lil xulxin quddiem is-Sultan, li qagħad jismagħhom b'sabru kollu.

Fl-aħħar imbagħad, is-sultan Salamun qam minn bil-qieghda, u qal: "Din il-mara tghid: it-tifel il-haj hu tiegħi, il-mejjet hu tiegħek. U dik l-oħra twieġeb: "Lè, qieghda tiegħeb, tiegħi hu l-haj, tiegħek hu l-mejjet. Qal imbagħad is-Sultan: — "Ġibuli x-xabla! . . . namar: jin-qasam min-nofs bix-xabla f'żewġ bcejjeċ it-tifel il-haj, u kull mara minn dawn tiegħu nofsu! . . . Għal dan l-amar twerret il-vera omm ta' dak it-tifel il-haj. U "Lè ma jkun qatt, ja Sidi, nitolbok bil-herqa, li ibni jigi m'arrat bix-xabla: aġtih, ma jimpurtax, imbasta haj, aġtih lil dik l-oħra! Imma l-oħra bdiet tgħid: "Lè, la nieħdu jien u l-inqas inti: Jinqasam f'biċetejn: biċi jien u biċi inti!" Hawn is-Sultan għarxf is-sewwa, u qal: "Aġtu lil dik il-mara t-tifel haj, m'għandhiex tint-qatel: Dik tabilhaqq hija Ommu (I Reg. III, 17ss.). U hekk is-Sultan Salamun ħall dik il-kustjoni tqila.

L-aħbar ta' dan il-gudizzju moghti minn Salamun dlonk xterdet ta' Izraeli u mliet bil-biza' lill-poplu kollu, li mgħaġġeb b'hekk kbir ta' għerf moghti lilu mn'Alla, għaraf sewwa kemm dan is-Sultan tagħhom jaf jagħraf in-nies u l-hwejjeġ mohbijin tan-natura, u tagħhom ifisser il-ġm'el, is-siwi u l-htieġa b'parabbli u xebh li jgħaġġbu l-kulhadd.

Ma' dan l-għerf hekk kbir, li huwa bhala sies qawwi tas-Saltna u li ġibed lejha il-harsa tal-għaġġeb tal-popli u tas-slaten l-oħra tax-Xerq, Alla kien ta' liż-zagħżuġ sultan dak li huwa ma kienx talab: għana u ġieħ. Dan l-għana u l-ġieħ miżjudin ma' dawk li wiret ukoll minn misieru, ġibdu fuqu l-għajnejn ta' hafna slaten oħra, li bdew ifittxu l-hbberija tiegħu u jmorru jzurun, jitgħaxxqu jisimgħu l-kliem ta' għerfu, fil-waqt li jhallulu għotjiet ta' siwi kbir (I Reg. IV, X; Sirak. XLVII, 17, 39).

Imwassal f'dak il-ġieħ għoli Salamun u merfugħ hekk 'il fuq bl-għajnuna t'Alla l-poplu ta' Izraeli, is-Sultan Salamun beda jahseb biex iwettaq dik l-Opra tal-għaġġeb li Alla kien ried minnu: il-bini tat-Tempju f'Ġerusalemm. B'dan il-bini tat-Tempju Salamun kellu jhalli isem, li jibqa' waħdieni fl-istorja sagra.

Bi thejjiet kbar qabad dan ix-xogħol, waqt li qabad ukoll hbberija ma' Hiram I, sultan ta' Tiru, li kien ġa qabel ħabib ta' David (I Paral XIV, 1), u li Salamun seta' jixtri minn għandu njam tač-čedru li j'swa għall-bini tat-Tempju. U tas-sew, Salamun irnexxielu jiftiehem ma' Hiram I, li dan jagħtih haddie-ma u flotta li ġgorr minn Tiru għal Ġaffa č-čedru kollu u jagħtu x-xogħol meħtieġ u hu, Salamun, min-naħa tiegħu jgħinu f'dak kollu li jkun

jinħtieġu ta' għajjnuna pulitka. B'hekk, ix-xogħol mibdi fir-raba' sena tas-saltna ta' Salamun, wara seba' snin u nofs kien lest u Ġerusalem kelliha l-aqwa Tempju mibni lil Jehova tagħha.

Festi kbar saru mbaġhad, għadedikazzjoni tat-Tempju lil Jehova. Il-poplu kollu ta' Izraeli ġie minn kull naha tal-Palestina f'Ġerusalemm l-Arka tal-Allijanża merfugħa minn Saċerdoti u Leviti ngarr mill-belt ta' David (l-Gholja tas-Sijon) għat-Tempju, fost hruq ta' incens, qtil u hruq ta' vittmi mitbuhin għal ġieħ Jehova, waqt li l-istess Jehova wera Lilu Nnifsu taħt għamla ta' shaba li mliet Dar il-Mulej.

Alla nnifsu tpaħxa b'din l-Opra u seddaq il-harsien tiegħu lis-Saltna ta' Izraeli, u qal: "Jekk timxi fil-amarijiet tiegħi, inseddaq dak li kont wegħedt lil David missierek: Nghanmar qalb ulied Izraeli u ma nabbandunax lill-poplu tiegħi" (I Reg. 16ss.).

Il-festi baqqu sejrini għal ġimghatejn shah u meta wasal tmiemhom, Salamun innifsu fetaħ u refa' dirgħajh lejn is-Sema quddiem l-altar, abierek lil Alla u jitolb minn għandu barka u ġid tas-sema u ta' l-art, tar-ruh u tal-ġisem għas-saltna u għal niesha; u mbaġhad, bierek il-poplu ta' Izraeli b'lehen għoli, u qal: "Ikun dejjem imbierek il-Mulej li ta serhan lill-poplu ta' Izrael, skond dak li kien wegħed lil Mosè, qaddej tiegħu. Il-Mulej, Alla tagħna, ikun magħna kif kien dejjem ma' missirijeta, ma jhalliniex, u ma jitleqniex, imma jagħmel li qlubna jingibdu lejha, biex nimxu dejjem mal-fehmiet tiegħu u nharsu l-kmandamenti č-čerimonji u l-amarijiet kollha li halla lill-missirijetna (I Reg. VIII, 56ss.).

Salamun kien hafna hieni, u ma' tul gimghatejn jew 14-il jum, kien debah għall-gieħ ta' Jehova 22,000 genduz, u 120,000 naghga (II Par, IV, 1). Il-poplu ta' Izraeli feraħ hafna, ghax ra li ma naqsux rap-prezentati minn nahat kollha tal-Palestina, minn Enath sa Wadi El-Arix fl-Egittu; u ghax ra u fehem li b'dik ie-erimonja gie mqaddes ie-Centru tar-Religjon u tan-nazzjonalizmu tal-Lhud. Wara dan kulhadd telaq jingabar lejn daru, jghollu l-gieħ is-Sultan tieghu u jbierek l-Jehova li temm il-weghdiet tieghu ma' Izraeli.

Alla mbaghad deher lil Salamun u

qallu: "Smajt talbek, qaddist dan it-Tempju mibni minnek għall-gieħ dejjiemi ta' Ismi, hemm nghanmar biex inqis u nara infarraġ u nhares lil dan il-poplu tieghi. Jekk inti timxi mieghi fidil bħal ma mexa missierek . . . insaħħah il-qagħda tat-Tron tieghek għal dejjem, bħalma kont weghdid lil David missierek. Imma jekk int u wliedek ma timxux . . . neqred lil Izraeli minn wiċċ l-art li jien kont tajtu, niċhad it-Tempju li kkonsagrajt għal Ismi, u jaqa' għaċ-ċajt Izraeli mal-popli l-oħra" (I Reg. IX, 3-7).

P.A.C.

---

## IL-MIRAKLI TA' GESU' FL-EVANGELJI APOKRIFI

(Jaqbad ma' l-ghadd ta' qabel, p. 17)

Billi Guzeppi kien jara li t-tifel kien qiegħed jikber fil-ghaqal u iż-żmien, qatagħha mill-ġdid li (Gesù) ma kellux jibqa' bla skola, u hadu u tah f'idejn surmast iehor. U s-surmast qal lil Guzeppi: "L-ewwel ngħallmu l-grieg u mbaghad il-lhud", il-ghaliex is-surmast kien jaf li t-tifel kien bravu u kien jibza' minnu. Madankollu kitiblu l-alfabett u dam jghallmu hafna, u (Gesù) ma qallu xejn. (Fl-ahharnett) Gesù qallu: "Jekk inti tabilhaqq surmast u taf sewwa l-ittri, ghidli kemm tiswa l-A u jien ngħidlek kemm tiswa l-B". Imma s-surmast telgħalu u sawtu fuq rasu u t-tifel hassu hażin u saħtu (lis-surmast), u minnufih intilef u waqa' fl-art kobba. U t-tifel

rega' lura f'dar Guzeppi. Imma Guzeppi ddispjaċih hafna u ordna lil ommu: "La thallihx johrog mill-bieb 'l barra, ghax kull min jinbxu jibqa' mejjet" (XII).

Ftit taż-żmien wara, surmast iehor, habib ta' ġewwa ta' Guzeppi qallu: "Ġib it-tifel l-iskola tieghi, forsi bil-kelma t-tajba jirnixxili ngħallmu l-ittri". U Guzeppi qallu: "Jekk trid, hija, hudu mieghek". U hadu mieghu bil-biża' u b'rasu qartalla; iżda t-tifel mar bil-qalb kollha. U meta dahal l-iskola, b'rasu għolja, sab ktieb fuq il-leggju u hadu f'idejh bla ma jaqra fih, iżda fetaħ fomm u beda jitkellem fl-Ispirtu s-Santu u jghallem il-Ligi lil dawk li kienu madwaru jisimghu, u bdew jistagħg-

bu ghas-sbuhija tat-tagħlim tiegħu l-heffa ta' kliemu, (jiġifieri) li daqs-xejn ta' tifel jitkellem b'dak il-mod. U meta Ġużeppi sar jaf (b'dan), beda jibza' u telaq jiġri lejn l-iskola għax beza' li dak is-surmast (ukoil) ma kienx sejjer jehlisha hafif.



*In-Nisa fil-Palestina.*

Izda s-surmast qal lil Ġużeppi: “Kun af, hija, li jiena hadt lit-tifel biex jitgħallem; imma hu mimli bil-grazzja u bil-għerf. (Għalhekk) issa nitolbok, hija, biex tarġa' tiegħu d-dar”. U meta sema' hekk it-tifel minnufih beda jidhaq u jgħid: “Gadadarba inti tkellimt tajjeb u wrejt x'inh i tabilhaqq, minhabba fik, dak l-iejhor ukoll li qalagħha, ifiq”. U Ġużeppi ha miegħu lit-tifel, u mar f'daru (XIII).

Ġużeppi mbagħad bagħad lit-tifel tiegħu Ġjakmu jorbot il-ħatab u jiġibu d-dar, u t-tifel Ġesù mar miegħu. U filwaqt li Ġjakmu kien jiġbor il-friegħi nexfin, lifgħa gidmet lil Ġjakmu. U billi bdiet tuġġu sewwa u kien wasal biex imut, Ġesù resaq hdejh u nefahlu fejn saret il-gidma, u minnufih ugiġh waqaf u l-lifgħa mietet, u Ġjakmu f'daqqa waħda fieq (XIV).

#### NOTI

(XII) Meta l-Awtur gieb dan il-miraklu biex juri l-għerf kbir u l-qawwa ta' Ġesù, nesa li b'hekk pinga lil Ġesù bhala tfajjel nebbiexi, supperv u vindikattiv.

(XIII) “Mimli bil-grazzja u bil-għerf”. Kliem bħal dan insibuh fl-Evangeliġu ta' San Luqa, kap II, v. 40. Aktarx mela li l-Awtur ikkopja minn fuqu. Imma fl-Evangeliġu ta' San Luqa ma nsibux theddid u kastigi minn għand Ġesù.

(XIV) Fl-Evangeliġu ta' San Mark, kap XVI, v. 18, naqraw li wiehed mis-sinjali ta' dawk li jemmnu hu li, f'Issem Kristu, jaqbd u jagħmlu li jridu bis-sriep. U fl-Atti ta' l-Appostli, kap XXVIII, v. 3-6, naqraw ukoll li meta l-lifgħa gidmet lil San Pawl, ma għamlitlu ebda ħsara. Jista' jkun, mela, li l-Awtur ried jikteb xi haġa bħal din. Dwar it-tifel ta' Ġużeppi li kien jismu Ġjakmu, ma nsibu xejn fl-Evangeliġi l-oħra.

Rev. A. TABONE

#### GRAZZJA MAQLUGHA

Mrs. Lucy Casha, mill-Gzira, tirringrazzja l'Alla tal-Grazzja li qalghet bil-intercessjoni tal-Madonna tad-Duluri, li t-tifel tagħha mar tajjeb fuq l-operazzjoni li għamel.

# DRIEGH IL-MULEJ FL-ISTORJA TAL-GENS LHUDI

## 12. *Il-Jasar ta' Izraeli*

Salmanazar, is-sultan ta' l-Assirja, kien mar jehoda ma' Osija ta' Izraeli, li dineb quddiem Alla, u hakmu. U Osija htiegħu jibda jhalsu l-haraġ. Imma, wara żmien, dan issieheb mas-sultan tal-Eġittu u ftiehem miegħu li ma jibqax iħallas il-haraġ lil Salmanazar. Dan wasstuhieħu din i-fehma ta' Osija u reġa' mar jehodha miegħu, u harbtu, u haħu taħt idejħ u xeħtu l-habs. Salmanazar daħal Samarija u haħhieħu u ġarr miegħu wlied Izrael ġewwa l-Assirja u ġa-ghalhom jghammru ma' tul ix-xtajta ta' Gozan fl-ibliet ta' Ha'a u ta' Habar fl-artijiet tal-Medi.

Għax kos, ulied Izraeli wara li Alla haħbhom u helishom minn taħt il-hakma ta' Farawni sultan ta' l-Eġittu, waqgħu fid-dnub u għaħb għaħhom tbiegħdu miill-Mulej, Alla tagħhom. U tellgħu vari fuq il-quċċati ta' l-gholjiet u ħarqulhom il-lubien u taw qima lil dawn l-allat ta' frugħa. U għad li Alla nebbahom u wissieħom b'fomm il-Profeti, xejn biħ ma riedu aktar jisimgħu u webbsu rashom f'dik il-ħajja l-ħażina tagħhom, biex jimxu mad-drawwiet ta' ta' l-ghedewwa tagħhom u baqgħu jqimu lil Baal u jamnu bħalhom bis-sharijiet u joqogħdu għalli jweb-blulhom is-saħħara. Fuq hekk, Alla seħethom u aktar biħom ma riedx jaf; u wlied Izrael li karkruħom barra mill-artijiet tagħhom u baqgħu t-tur-rufnati sal-lum.

U Salmanazar ħajjar ġnus oħra jmorru jghammru fl-ibliet ta' Izraeli: u anqas dawn ma qağħdu għalli Alla ried minnhom; u Alla bağħad f'nof-

shom id-drieħes jeqerduħom. U s-sultan bağħtilhom f'Samarija qaħħis minn ta' Izraeli li kien fost l-irsiera tiegħu, biex hu jgharaħħom kif jağħtu qima l' Alla. Imma, dawħ in-nies tellgħu knejjes lill-allat tagħhom; u kull ġens lil-l-allat ta' art twelidħom. U minn dak iż-żmien issemmeħ Samaritani.

## 13. *Tobija Waqt il-Jasar*

Tobija kien mill-ġebbieda ta' Nef-tali u mill-belt ta' dan l-isem. F'żoğħ-żitu mexa dejjem fit-triq tas-sewħa; u waqt li kullħadd kien imur jağħti qima lil-ğağol tad-deħeb kif kien riedħom Ġeroboamu, hu biss ħarab u mar jghammar Ġerusalem biex hemm jağħti qima lill-Mulej Alla tiegħu fil-Maqdes, u lilu kien jağħti l-bħur ta' l-egħlejjel tar-raba' u ta' kull ġid li kellu. U meta sar raġel ħa b'martu 'l Anni, minn ġidd qra-batu, u twelidiu tifel li semmieħ bħalu, Tobija; u minn zoğħritu għallmu jibza' mn'Alla u jitbiegħed mit-tiğrib tad-drawwiet l-imgharqa.

U meta mbagħad Salmanazar su-tan ta' l-Assiri ħa lilu, lil martu u 'l ibnu rsiera ma' l-Izraeliti l-oħra kol-lha fil-be't ta' Niniveħ, kieku qatt darba niğgeż l-ikel tan-nies li fostħom kien jghammar ma' tul il-jasar tiegħu! U billi kien iħobb l'Alla laq-qgħu mas-Sutan; u s-sultan issaħħar warajħ u telaqlu jdur għal riħu u hallicħ imur fejn irid, bla hadd ma jindaħallu, u, minn fuq, taħ f'idejħ għarma fidda. U Tobija kien de'jem iżur l-irsiera shabu u ifarrağħom fin-niket tagħħom, u jqaħħam il-hobz lill-imğewħin u xaqaq lil dawħ li jin-

hteġuhom sabiex jinsatru, u jidfen il-mejtin. U sew dik il-ħabta li sab ruħu f'Roges, belt minn tal-Medi, mar iżur lil Gabel, wieħed minn qrabatu; u billi sema' li dan kieħ magħkus, silfu għaxart ewwieq tal-fidda. li fi żmien u kienu jsarrfu bosta (qisuhom: £2437 ta' żmienna); u dak għamillu minn idejħ għalihom.

Issa ġara li għodwa waħda, meta ngabar id-dar wara d-difna ta' bosta mejtin, Tobija xtehet jistrieħ taħt ħajt, u għajnu xarret biħ. U waqt dik ir-raġda tiegħu, waqa' fuq wiċċu minn bejta tal-ghasafar il-ħmieġ shun ta' huttaf, u għamieħ. Issa Alla ħallieħ jġirilu hekk biex iġarrab is-sabar tiegħu bħalma kien għamel ma' Gobb. U Tobija ħa kollox minn idejħ Alla. u kieku biss gemgem darba; u baqa' jgħix fil-biża' tal-Mu'ej u lilu jżżiek ħajr għomru kollu talli dejjem waqaf miegħu.

U martu Anni kienet ta' kull jum tmur tinseġ fi djar in-nies biex bix-xogħol ta' idejħa taqla' għall-ħajja ta' żewġha, u ta' binha, għax dik il-ħabta Sennakerib, bin Sa'manazar. ħataflu l-ġid li kellu x'ħin semmewlu li kien jidfen il-mejtin li f'daġħdigha tiegħu ħu kien baġħat joqtol; u Tobija u martu u binhom kienu neqsin minn kollox għaliex l-inqas kellhom ma' min iwasslu aħbar lil Gabel biex kieku jara jroddilhomx il-flus li kienu silfuh billi issa fi-faqar tagħhom jinħteġuhom.

U issa Tobija għaddielu minn moħħu li wasal għall-mewt u sejjah lil Ibnu Tobija ma' ġenbu biex qallu: "Meta Alla jogħġbu jġborli ruħi, fi hdanu, inti idfen ġismi; u qis li twegħaħ 'l ommok għall-bqija ta' għomorha; u meta ħajjitha tintemm. idfen lilha wkoll f'qabar wieħed miegħi. Żomm l'Alla quddiem għajnejk għal għomrok kollu. La qatt thalli

d-dnub jirkbek; u qassam dejjem mill-ġid tiegħek lill-foqra: jekk ikollok qatigh, qassam qatigh; jekk int ikollok il-ftit, imqar mill-ftit qassam kemm tista' u b'qabek kollha, l-għaliex l-għajnunna tal-fqir teħlisna mill-mewt u ma thallix ir-ruħ tintilef fid-dlamijiet ta' dejjem. Aħrab kull ma jista' jtabba' r-ruħ tiegħek; ara la qatt titkabbar b'xi frugħa ta' fehmetek jew b'xi klieħ żejjed. U qis li inti qatt ma tridlu 'l għajrek dak li inti ma tkun ridt lilek in-nifsek. Stharreg dejjem fehmet min hu eġħref minnek, u bierek l'Alla f'kull żmien ta' ħajtek.

Imbagħad kellem lil Ibnu Tobija fuq il-flus li żmien qabel silef lil Gabel ta' Rages; u wrieh xewqtu li jħejji ruħu jitlaq u jmur isib il Gabel u jġbor il-flus, u newwillu l-kitba li kien għamel mn'idejħ Gabel biex ikun jista' juriħ li miġgħut minn qaribu. "Mur issa, ibni", qallu, "u ma għandek xejn mniex tibza'; aħna qegħdin nġhaddu ħajja mġebbda wisq ta' fqajrin li aħna, iżda għad iko'mna. iva, bosta biex nithennew jekk nibzghu mn'Alla u naħdmu għall-ġid."

#### 14. Tobija u l-Anglu

Mal-ħarġa t-tajn! Tobija ż-żgħir, mal-kelma ta' missieru, hejja ruħu biex jitlaq lejħ Rages; u kif ħareġ mi-l-għatba 'l barra ltaqa' ma' zaġħ-żuġħ wieqaf f'nofs ta' triq donnu jaħsibha għandux jitlaq jew lè. U billi Tobija raħ minn tagħma u dhuli sellimlu u mar fuqu jistaqsih jafħiex it-triq li twassal fl-artijiet tal-Medi. U l-ieħor wiegħbu: "Bosta drabi jien terraqt l'ħinn, u Gabel laqagħni f'daru f'Rages". Fuq hekk, Tobija talbu jidhol id-dar għand missieru, u missieru talbu jistax iwassal l'ibnu sa Rages. U dak iż-żagħżuġħ wiegħbu li jwasslu sa hemm u jarġa' jwassalulu



lura qawwi u shih; u qallu ukoll: "Aghmel il-hila, dalwaqt Alla jibgha-  
tlek id-duwa ghal fejqam ta' ghaj-  
nejk"! U Tobija z-zghir ghannaq 'l  
ommu u 'l missieru, u telaq ma' dak  
iz-zaghzugh lejn Rages.

Ma' tulek ja triq, Tobija dahhal  
riglejha fil-ilma tax-xmara; u f'dak il-  
waqt, huta kbira tal-biza' hebbet  
ghalih u riedet tibilghu. U billi t-  
tifel twerwer, iz-zaghzugh li kien  
mieghu ghamillu l-hila jahtaf il-huta  
minn gargejha u jigbidha l-art, u  
mbaghad jiftahha u johorgilha l-qalb  
u l-marrara u l-fwied; u qallu li dawn  
jiswew wisq ghad-duwa, ghaliex jekk  
nitfa qalb tinxtewha id-duhhan li joh-  
rog minnha iharrab minnufih ix-xja-  
ten mir-rgiel u min-nisa: u l-marrara  
tiswa biex tidlek biha l-ghajnejn u  
tfejjaqhom. U t-tifel Tobija sama'  
milli qallu dak il-barrani, u baqghu  
sejrin flimkien ghal xogholhom. U  
dan il-barrani mbaghad hajru jieqaf  
ghand qaribu Rakjel, li dan ma kel-  
lux ghair bint wahda, u kien jixraq  
wisq jitolbu jzewwighielu. Izda.  
Tobija wieghbu: "Smajt li seba' dar-  
biet ohra zewguha, u ta' kull darba  
x-xjaten qatlulha r-raġel mill-ewwel  
lejl tat-tieg". U dak il-barrani fis-  
tennielu: "Naghtik kelma, a isma'  
minni li ma jkoll-okx ghaliex tindem;  
dawk li jizzewgu b'fehma li jittbieghdu  
minn Alla biex jaghtu ruhhom ghal-  
hti'a, ix-xitan jeghlibhom ikollu  
setgha fuqhom. Izda, imbaghad,  
meta inti tingabar maghha, ibdew  
biex flimkien titolbu l-hniena t'Alla  
u ixhet il-fwied tal-huta fuq il-gamar  
u x-xitan jitlaqhom minnufih u jah-  
rab, u Alla jaghnik bl-ulied".

U waslu d-dar ta' Rakjeli, u feh-  
muh min kienu, u hu laqaghhom  
b'idejh miftuha; u sar ghors shih  
daqg kemm ferhu b'xulxin. U meta  
Rakjeli riedhom joqogghdu fuq il-

mejda, Tobija qallu: "Min ghaliya  
ma nikolx qabel ma inti taghtini  
kelma ta' raġel li żżewwigni 'l bintek  
Xara (Sara)". Izda, Rakjeli, fuq  
li kien ghalhom lis-sebat'irgiel l-ohra  
ta' bintu, stamat, habat jtnikker u  
jtemtem ma jafx x'fihandu jwieghbu.  
Hawn issa ndahal dak il-barrani li  
wassal lil Tobija, u qallu: "La tib-  
zax 'il bintek taghtiha lil dan ir-  
raġel li jibza' minn Alla, il-ghaliex  
hadd ghajru ma jista' jehodha  
b'martu". U Rakjeli qeghdilhom id  
f'id u tejjighom, u bierek 'l Alla.

U meta dahal il-lejl ingabru  
wahedhom ghar-rqad. U Tobija xe-  
het fuq il-gamar il-fwied ta' dik il-  
huta; u l-Anġlu Rafel harrab lix-  
xitan. Imbaghad Tobija qal lil mar-  
tu Zara: "Ejja nitolbu 'l Alla ghal  
tlitt iljieli, ghax jinhtegilna nkunu  
bhal ulied Alla u mhux le bhal dawk  
li ma jridux jafu bih". U t-tnejn  
flimkien talbu 'l Alla b'hegga u  
hrara kbira.

U x'hin sebah, Rakjeli baghat  
ihaffer qabar, ghax haseb li Tobija  
kien ghalu bhalma ghalhom is-sebat  
irgiel ta' qablu. Imbaghad mar jit-  
tawlihom: u x'hin wasslulu li huma  
qawwijin u shaħ u reqdin flimkien,  
Rakjeli baghat dik is-siegħa lil-qad-  
dejja tieghu jimlew il-hofra; u hu u  
martu bierku l'Alla ghax kollox mar  
sewwa. U talab lil Tobija jibqa'  
mieghu gimaghtejn; u mill-gid li  
kellu, qassam nofsu lil Tobija, u gha-  
millu minn idejh li n-nofs l-iehor  
jhallihulu b'wirt wara l-mewt tieghu  
u ta' martu Anni.

U Tobija talab liż-zaghzugh barrani  
biex kieku jasallu wasla sa Rages,  
ifittex lill-Gabel. U dak iz-zaghzugh  
telaq u mar ghand Gabel, u urieh  
il-kitba tas-self. Dan laqghu u rad-  
d'u kulma kien issellef. U Gabel mar  
mieghu jifrah lil Tobija f'dar Rak-

jiel, u bierek lilu u lil martu, u 'l missieru u 'l ommu. Rakjieli, imbaghad, halliehom jitolqu lil Xara u lil Tobija, u tahom li wegghedhom, nofs il-gid li kellu u nofs il-qaddejja tieghu u l-merhliet u l-igmla, u hafna flejjes u rahhmilhom minn qalbu; u hu u Anni ghannqu lil binthom u baghtuhom qawwijn u shaħ, u mimlijin bil-gid u l-hena.

### 15. *Tobija jarga' jara d-Dawl*

Ix-xwejjah Tobija qabad jithasseb fuq li ibnu ddawwar, u Anni martu tibki u tixher uma ssibx sabar, u gejjja u sejra tittawwal mit-tieqa u tgharrex, dejjem bit-tama li tarah gejj.

U meta, wara hdax-il jum, waslu f'Xaran, nofs triq minn Ninivieh, iz-zaghzugh barrani qal lil Tobija iz-zghir: "Halli ahna nitilqu u mmorru minn quddiem naghtu l-bxara lil missierek, ghax mur ara xi jsahhan rasu fuqek billi ddawwartlu; u martek u n-nies li maghha u l-merhliet u l-bhejjem jibqghu gejjin ghalihom. halli ahna nilhqu qabilhom ghand missierek. U gib mieghek il-marrara tal-huta ghax tkun tinhteġilna. U hekk kif naslu d-dar, aghti qima u bierek lill-Mulej Alla tieghek talli ghamel mieghek; imbaghad ersaq quddiem missierek ubusu, u idliklu ghajnejh b'dik il-marrara tal-huta; u, kif nghidlek jiena, dlonk missierek jara l-ikhal tas-sema u jifrah ferm jarak bid-dawl ta' ghajnejh.

U l-kelb ta' Tobija kif qorbu lejn id-dar, telaq jigrni u jferfer denbu bhallikieku biex jgharraf lil sid id-dar li ibnu kien wasal. U malli was'u qrib id-dar, ommu lemhet lil binha gejj, u marret taghti l-ahbar lil missieru, u dan qam u b'idu f'id wiehed mill-qaddejja tieghu, telaq lejn l-ghatba jilqa' lil ibnu. U x'hin tghannqu

u izzew hajr l'Alla qagħdu bil-qieghda. Imbaghad Tobija ha l-marrara tal-huta u għal nofs siegħa dam jid'iklu ghajnejh lil missieru, u bhal rita ta' bajda waqghet minn ghajnejn missieru, u fil-hin raga' ra d-dawl. U lkoll flimkien, wieċhom fl-art, bierku l'Alla. U issa lahqet Xara u l-qaddejja tagħha, u l-igmla u l-gid li kien tahom Rakjieli, u għal gimgha shiħa għamlu ghors kbir u stiednu magħhom il-qraba u l-hbieb tagħhom.

U Tobija ix-xih, u ibnu Tobija ftiehm u flimkien x'jaqbdu jroddulu lil dak it-twajjeb barrani talli waqaf magħhom u henn ghalihom u mliehom b'kull gid; u xtaqu jnewlulu nofs il-gid li giebu magħhom. Izda hu wegghom: "Fil-waqt li inti kont titlob lill-Mulej bid-dmugh f'ghajnejk u kont tidfen il-mejtin, jien kont inwasal it-talb tieghek l'Alla. U la darba inti għogobtu l'Alla, kien jigi minnu li inti tkun imġarrab. U fuq hekk il-Mulej issa baghatni nfejjeq; U Xara, mart ibnek, nehlisha mix-xitan. Jiena Rafiel, wiehed mill-ewwel seba' Angli minn ta' quddiem Alla". U dawk l-imsieken, kif temm kliemu, xtehtu wieċhom fl-art quddiemu. Izda l-ang'u minnufih sabbarhom: "L-hena magħkom, m'ghandkomx mniex tibzghu. Bierku, iva, l'Alla u xandru ma kulhadd b'kemmm hwejjeg tal-ghageb waqqaf magħkom". U hin bla waqt, għab minn quddiemhom, n ma setghux jergghu jarawh. U għalkemm il-siegħa baqghu mix-hutin wieċhom fl-art ibierku l'ALLA.

Tobija l-missier ghex tnejn u erbgħin sena ohra wara li rega' gieħ id-dawl, u miet ta' MIJA U SEN-TEJN u difnuh f'Niniveh; u ibnu Tobija ghex sa disa' u disghin sena u ra l'ulied uliedu.

A.M.G.

# GERUSALEMM: BELT TA' TLIET RELIGJONIJIET

Mill-quċċata ta' l-gholja taż-Zebbuġ quddiem l-Interkontinental Hotel, hdejn l-Imkien fejn Gesù beka ghad-dehra tal-belt, tista' tara t-tliet Gerusalemmijiet mifruxa quddiemek bħal mappa f' ktieb ta' l-iskola.

Fuq il-lemin tilmah 'il Gerusalem Għarbija, fe'n bejjiegħa u xerrejja Għarab u uffiċjali tal-Gurdan kienu jgħammru qabel il-gwerra. Il-Moskija ta' Muhammed tolqot l-ghajnejn u

tigħbed il-harsa ta' kulhadd bl-gholi tagħha fuq il-bini kollu bajdani tal-Għarab. Mibdija mis-Sultan Abdul-Malek Iben Marwin fis-sena 687 W.K., din il-Moskija hi, mingħajr dubju, mudell ħaj u mill-aqwa tas-sengħa Għarbija, u xogħol tassew tal-ghageb bhala bini reliġjuż mill-isbaħ. Dan l-aħhar, is-sultan Hussein kien dar dawra sewwa ma' din il-Moskija, t-tiswijiet meħtieġa li swew hafna u



*Ir-Rev.mu P. Constantinu Koser, General ta' l-Ordni Franġiskan iżur l-Art Imqaddsa.*


žejjinha b'xogħlijiet u bi xbihat tal-mużajk imdieheb li jerfghu r-ruħ misilma. U, l'hawn u l'hemm, kliem sabiħ imqabbel fl-ilsien Għarbi mnebbah mill-Quran, u t-tlel'lix ta' madum imżewwaq u hgejjeġ imlewmin, jimir-hu harqien fid-dija tal-ġenna musulmana. Xejn ma hemm, ebda sinjal ma fadal li jista' jixhed il-gwerra li dan l-aħħar hemmhekk ġrat; biss tebgħa ckejkna li ha'liet bażuka mahruha fuq wiehed mill-hitana ta' barra, u dawra toqob fuq il-bieb tal-

bronż magħmula mis-suldati ta' Izrael meta qaçtu s-serratura.

### ĠERUSALEMM IL-ĠDIDA

Fuq ix-xellug ta' Ġerusalemm il-dawk l-offiċini għoljin sas-sema, dawk il-lukandi sbieħ u ta' lussu, u dawk is-swali għomja u ta' l-aqwa ġmiel, jagħtu xhieda ta' dehnijiet qawwija u li jümxxu maż-żmien: holma mwettqa mil-Lhud mxennqa għal darhom sa minn bosta sekli.

Il-be't hi mdawra b'għoljiet li jimbarraw il-harsa ta' min ikun irid



*Facçata tal-Bażilka tal-Qabar ta' Kristu.*

ihares 'il hemm mill-belt. Sema kah-lani, qatt imsaħħab, jahkem leqqieni fuq wied mimli dawl, fejn il-hars u l-hsejjes jghaddu min-naħa għall-oħra minghajr ebda rażan.

#### WIED TA' KEDRON

Bejn l-gholja taż-Żebbuġ u l-belt hemm il-Wied ta' Kedron bil-Ġnien tal-Getsemani, mimli b'siġar taż-Żebbuġ, li whud minnhom jafu żmien Gesù Kristu. Bejn l-gholjiet u l-ġnien hemm ċimiterju mċarrat b'gandotti magħmula mis-suldati tal-Ġurdan, li ħallew warajhom għodda ta' gwerra u sniedaq tal-ghuda, meta ħarbu mlebbtnin quddiem il-mixi mgħaġġel tal-ġgajtiet ta' Izrael.

Il-Knisja tal-Qabar ta' Kristu, bħal Moskija tal-Misilmin, qieghda wkoll tigi msewwija, mirfuda, msaħħa. Ix-xogħol iva, sejjer xi ftit bill-mod, għax it-tfixkil, m'hemmx xi nghidu, huwa kbir ħafna. Plieri, għoljin għoljin, kienu jirfdu il-bażilka minn ġewwa u minn barra, donnu minghajr dawk il-knisja kienet tiġ-ġarraf.

Il-ftit ġir li kien waqa' fil-gwerra ma setax jitqies bħala tiġrif, li kien jitlob malajr-malajr tiswija u rifda fil-bażilka. Irħieb: Griegi, kattolki, Armeni, Surjani u Kopti, kienu baqgħu hemm ġewwa jorqdu u jiek'u, jitollbu u jghassu bħalma għamlu qabel għal sekli sħaħ.

#### IL-QABAR TA' DAVID

Dan il-Qabar ta' David kif jghidu, jinsab fi kripta mibnija mis-suldati tas-Salibjin (Kruċjati) fuq l-imkien fejn kien hemm id-dar ta' Gwann-Marku, u fejn Gesù kien ġie mad-dixxipli tiegħu għal l-Aħħar Ċena. Minaret, għoli, għoli, fuq Qabar David, hemm mibni, qisu jinfed is-sema, għax dik il-knisja hi wkoll

Muskija: isem David hu isem qaddis u ta' qima għal Lhud, għall-Insara u għall-Misilmin.

#### GHAJTA TA' GWERRA

Ebda belt fid-dinja kollha m'hi hekk li tiġbdek u ssaħħrek daqs Ġerusalem. L-isem tagħha biss hu bħal seher li jqanqal fir-ruħ — ukoll ta' dawk li qatt ma rawha jew żaruha — qima, ġibda, devozzjoni; u għalhekk, huwa l-ghajta tal-gwerra tal-ġgajtiet ta' Izrael f'kull ħbit ma' l-ghedewwa tagħhom:- JERUXALAJOM.

Bħala belt, Ġerusalem hi belt qaddisa minhabba t-tliet religjonijiet li hemm meqjuma. David, Kristu u Muhammed huma meqjumin mill-Lhud, mill-Insara u mill-Misilmin. Ilhom aktar minn tlett elef sena, l-ġnus, jitlewmu, jissieltu u jitqabdu bejniethom għal din ir-roqgħa art. U dan l-aħħar, wara taqbiða ta' sitt ijiem, il-Lhud ħadu taħt il-ħakma tagħhom it-taqsuma l-qadima tal-belt, li kienet taħt il-Ġurdan. Il-Lhud rebbihin, fost il-ferħ, u biki ta' ferħ, dlonk għamlu stqarrija: li qatt ma jitilqu minn taħt il-ħakma tagħhom il-Ġerusalem li Ġerusalem tkun belt miftuħa għal ġnus kollha. Minkejja t-talba tal-Papa u ta' oħrajn fost il-ġnus biex Ġerusalem tkun belt internazzjonali, ma tantx hemm tama li Izrael thalli dan isehħ.

#### ABRAM

Sew il-Lhud u kemm l-Għarab jafu lil Abram, li xi 2000 sena Q.K. kien mexxiehom minn Ur lejn l-għarb (il-punent), bħala missierhom. Il-Lhud jghidu li huma mnisslin minn Izakk, bin Abram, u minn Xara (Sara); l-Għarab ġejjin minn Ixmajel, iben Agar, il-qaddejja ta' Xara, mart Abram.

Wara snin ta' hajja mexxejja 'l hawn u 'l hemm, il-Lhud kienu waqfu u bdew jghammru fil-Palestina, fejn bdew jahartu l-art u jizirghuha. Għall-habta tas-sena 1000 Q.K., David rebaħ f'taqbida URUXALIM, fejn b'amar il-Mulej, waqqaf salt-natu, xtara qiegħa għad-dris u bena artal għall-qima tal-Mulej. Wara, imbagħad, Salamun, iben David, bena b'amar t'Alla wkoll it-Tempju ta' Gerasalemm.



*L-Anglu fuq il-Qabar iħabbar  
lill-Maddalena li Kristu:  
Surexit: non est hic ! . . .*

#### MA NSEW QATT

Għalkemm meta r-Rumani kienu sallbu 'il Kristu, għal habta tas-sena 33 W.K., huma sejhulu "Sultan tal-Lhud", kienu iżda l-għorba li għar-rfuh bhala l-Messija mħabbar mill-Profeti.

It-Tempju ta' Salamun u ta' warajh (ta' Erodi), inqerdu fost tilwim

u għied ma' l-Assirji, Babiloniżi Egiżzjani, Surjani u Rumani; iżda l-Profeti ma hallew qatt lil-Lhud jinsew lil Gerasalemm, l-anqas meta kienu mehudin għal żmien twil fil-jasar.

Wara r-rewwixta ta' bejn is-snin 66-70 W.K., Gerasalemm ma baqgħetx belt lhudija. Titu, f'isem Ruma, garraf sa l-art it-tempju mibni minn Erodi u garr il-Gandlier tas-Seba' Friegħi lejn Ruma. Fis-sena, imbagħad, 135, rewwixta ohra wasslet għall-eżilju tal-Lhud kolha kemm huma, u Adrijanu, bena belt rumana ġdida, b'tempju ta' Veneri fuq il-Qabar fejn kien midfun Gesù Kristu, fil-waqt li l-imkien tat-tempju tal-Lhud wara ftit taż-żmien sar miżbla.

#### WARA KOSTANTINU

Gerasalemm, għal tliet mitt sena shah, kienet belt nisranija, wara li Kostantinu, bin Elena, kien għażel ir-Religjon ta' Kristu bhala r-Religjon Ewlenija tal-Imperu Ruman, fis-sena 326 W.K. Sant Elena, Omm Kostantinu, kif jingħad, sabet il-veru Sa'lib li fuqu kien miet Gesù, u bniet hafna tempji wkoll (Xi whud iżommu lil Elena bhala l-aqwa arkejologu tad-dinja).

Il-Misilmin iżommu li Mawmettu, mahtur u magħżul għall-qadi t'Alla, fis-sena 610, mill-Anglu Gabriel, kien iżomm u jifhem li l-Profeti tal-Lhud u ta' l-Insara huma bhala għal kol'ox, għalkemm huma qablu; il-belt qaddisa tagħhom hi wkoll il-belt qaddisa tiegħu: Gerasalemm. Wara l-mewt ta' Mawmettu (640 w.k.) il-Misilmin ħatfu taht idejhom mill-Imperu nisrani 'l Gerasalemm; iżda hallew lil-Insara jzuru l-Belt kemm iridu u lil-Lhud ukoll jghammru fiha. (Jekk Sant Elena kienet fetħet iż-żmien tal-pellegrinaġġi għal Gerasalemm, saż-żmien tan-Nofs kien hemm industrija

shiha tat-turizmu! Il-WYF of Bath ta' Chaucer, li marret l-Art Imqaddsa għall-inqas tliet darbiet, ma kenitx xi eċċezzjoni).

Fis-seklu hdax, l-imberfel kalif Hakim, bla ma ntebah, ta bidu għal kruċjati, ġgajtiet tas-Salibijin, meta mar ġarraf il-Knejjes insara u żamm iż-żawwara li ma jersqux lejn Ġerusalem. Fuq mitejn sena damu jis-sieltu l-Insara u l-Misilmin għal-kisba ta' l-Art Imqaddsa. L-Insara żammew taht il-ħakma tagħhom 'il

Ġerusalem għal qisu disgħin sena, meta fl-1187 il-Misilmin reġgħu rebħuha għal taht idejhom. Ma' dwar l-1170, Sulejman il-Manifiku sebbah il-belt u reġgagħha għall-ġieħ ta'

l-Misilmin ħakmu fuq Ġerusalem sas-sena 1917, meta f'dik is-sena, il-General Allenby rebahha u daħal fiha bis-suldati ng'izi.

Kien beda żmien iehor.

*Fr. Norbertu Ellul Vincenti,  
O.F.M., B.A.*

---

### TIDHAK BHAL PETTINE

F'dar ta' nies għonja u puliti xi hbieb li hemm kienu ngabru, kienu jithadtu u xi whud jfahħru l-kwalitajiet sbieħ ta' waħda Sinjurina; wiehed minn dawk li kien hemm, qal: "L-aktar li nammira fis-Sinjurina dik id-dahka ta' fommha . . . għav tidhak donnha bhal *pettine*". "X'inti tghid", qalulu. — "Iva, għax meta tidhak turi snienha kollha.

\* \* \* \*

### BLA SNIEN

F'Eżami:— L-Eżaminatur lill-wiehed student, staqsieh: Taf iggibli eżempju ta' xi animal minn dawk li jreddgħu u huma bla snien?

— Iva, Sur Professur, qallu l-istudent.

— Tajjeb, semmili xi wiehed għallinqas.

— Nanti, Sur Professur, in-Nanna tiegħi.

\* \* \* \*

### KIEL TLIET MEZZANINI

— Karm, ħaristx xejn kemm naqas u għolob is-Sur Turu? Għandu jkun maħsus sewwa: anqas sura ma baqagħlu!

— Marid, ngħid, is-Sur Tur, u jonqos żgur: dak f'sena kiel u qered fi drawwiet ħżiena tliet mezzanini! . . .

— Dan juri, mingħajr dubju, li s-Sur Tur marid bil-marda tal-gebla!...

\* \* \* \*

### JERĠGĤU JEŻAMINAWH!

Arturu ma għaddiex fl-eżamijiet tas-sena, u rċieva telegramma mill-ġenituri tiegħu biex ikunu jafu r-riżultat. Hu wegibhom hekk:

— Maħbubin ġenituri tiegħi, l-eżamijiet irnexxew, u rnexxew hekk tajjeb, li l-eżaminaturi jixtiequ jerġgħu jeżaminawni għax-xahar ta' Ottubru li ġej. Berkuni. — Arturu.

# IS-SANTWARJU TAL-BEATITUDINI


V.

Id-diskors tal-Muntanja! Id-diskors tal-Beatitudini, tat-Tmien Beatitudini! Min ma semghux? Min ma grahx? Kemm hu sempliċi? Kemm hu sabih? Kemm hu dejjem ta' attwalità? Kristu tennieh wara li k'en talab, wara li kien għażel minn fost id-dixxipli t-tnax appostlu tiegħu; u tennieh quddiem kotra kbira ta' nies, li kienet ingabret ma' dwaru minn kull naħa tal-Ġudija, ta' Ġerusalem, minn naħa tal-baħar, u minn naħiet ta' Tiru u Sidoni (Luq. VI, 17). Il-Knisja s-semmagħhulna b'ferh kbir mhux darba u tnejn ma' tul is-sena, imma speċjalment il-festa tal-Qaddisin kollha, b'ex tgħallimna li l-Qaddisin għaddew minn dawn it-triqat ewlinija biex setgħu jaslu fis-saltna tas-sema.

Il-hsieb tagħna li nfakkru dan id-diskors tal-Beatitudini mhux dak li nfissru t-tagħlim ta' Ġesù, fiħ miġbur, imma li niddekrivu, kif diġa għamilna għas-Santwarji l-oħra tal-Palestina, is-Santwarju li ġie mibni biex ifakkru.

Nibdew biex nistaqsu: f'liema post tal-Palestina Ġesù għamel dan id-diskors? Naraw x'għidulna l-Evanġelisti.

San Luqa (VII, 12-20 — VII, 1) jikteb hekk: "F'dawk il-jiem Ġesù hareġ jitlob fuq *għolja* u qagħad jitlob il-lejl kollu. U meta sebaħ, sejjah lid-dixxipli tiegħu; u għażel t-nax minnhom (li sejhilhom appos-



*Is-Santwarju tal-Beatitudini.*

tli). U niżel magħhom, u qatgħa kbira ta' nies . . . U hu rafa' għajnejh lejn id-dixxipli tiegħu, u beda jgħid: "Henjin intom il-foqra . . . Wara li temm kliemu f'widnejn il-poplu, dahal f'Kafarnahum".

S. Mark (III, 13-14: IV, 1) hekk ihażżeż il-grajja: "U tala' fuq *il-għolja*, u sejjah hdejh lil dawk li huwa ried, u resqu lejh. U għamel li kienu t-nax miegħu, sabiex jibgħathom jippriedkaw" . . . Imbagħad, wara li għabar fil-qosor it-tagħlim ta' Ġesù, ikompli: "U raġa' beda jgħallim hdejn il-baħar, u ngabret ma' dwaru kotra kbira ta' nies, hekk li tala' fuq id-dgħajsa u qagħad fuq il-baħar; u l-kotra kollha kienet l-art ma' dwar il-baħar".

S. Mattew (V, 1, u VIII, 1-5) jgħidilna li Ġesù meta ra dik il-ġem-



għa ta' nies, tala' fuq *il-muntanja*... fetiħ fomm, beda jgħallimhom: "Henjin il-foqra ta' l-ispirtu . . . " meta temm kliemu niżel *mill-muntanja* u daħal Kafarnahum".

Kieku kellna ngħaqqu flimkien il-ġrajjet ta' l-Evangeliṡti, konna ngħidu li meta wasal għal Ġesù ż-żmien li jahtar l-Appostli u jibda jxandar it-tagħlim divin tiegħu, Ġesù tala' l-muntanja, talab, għażel l-Appostli niżel magħhom nofs triq, iltaqa' mal-folla f'witja, xandar id-diskors tal-beatitudini, baqa' nieżel lejn il-baħar, biex jippriedka fejn, minħabba l-kotra, kellu jitla' fuq dgħajsa, u, minn hemm, kif spiċċa, telaq lejn Kafarnahum. Iċ-ċirkostanza, mogħtija mill-Evangeliṡti, jistgħu jwassluna biex b'xi mod naqbd u fejn kienet tiġi *l-muntanja* li minnha xandar it-tagħlim tal-beatitudini.

L-Evangeliṡti jissopponu li l-muntanja kienet magħrufa. Ma jgħidux: "Ġesù tala' fuq muntanja" imma "fuq il-Muntanja". Il-muntanja ma kenitx hekk għolja, għolja, għax Ġesù telagħha fil-għaxija, qagħad il-lejl kollu jitlob; kif sebaħ sejjah lid-dixxipli u għażel minnhom l-appostli, niżel magħhom nofs triq fejn iltaqa' mal-folla u semmagħlōm id-diskors tal-Beatitudini. Xhin mexxa ftit ieħor sab ruħu qrib il-baħar, tala' fuq dgħajsa biex jippriedka, u kif spiċċa telaq lejn Kafarnahum.

Dan it-tagħrif jagħtina x'nifhmu li l-muntanja tal-Beatitudini hi ja dik li fuqha ġie mibni s-Santwarju li minnu sejr in nikkellmu. U din il-fehma tkompli tiġi msaħħa minn tradizzjoni tassew qadima ħafna. Ċerta pellegrina, jisimha Eterja, għexet fis-seklu erbgħa, wara li ddeskriviet il-bini tal-belt ta' Tabqgħa, qalet li ftit il-bogħod minn din il-belt fil-bidu tal-muntanja kienet

tinsab knisja, hekk imsejja tal-Beatitudini, u li hdejha kien hemm grotta li fiha daħal il-Mulej biex jippriedka l-Beatitudini (Ara: Baldi, *Enchiridion*, 1. 354).

Il-Kustodja tat-Terra Santa, li għandha għal qalbha s-Santwarji li hi ja tghożż b'tant imħabba u qima, biex tiżgura ruhha li tassew dik kienet il-muntanja li fuqha Ġesù għamel id-diskors tiegħu tal-Beatitudini, għamlet fis-sena 1935 tiftitix serju arkijoloġku biex tara ssibx qrib Tabqgħa s-Santwarju li minnu kienet kitbet Eterja fis-seklu erbgħa. Dan it-tiftitix arkijoloġku, immexxi miċ-ċelebri arkijoloġku fraŋgiskan P.B. Bagatti, ta r-riżultati tassew mix-tieqa, mhux biss għax instabet il-grotta, imma wkoll għax inkixfet Knisja taż-żmien beżantin il-ġmiel tagħha u fdal ta' dar, li jaħsbu li kienet xi monasteru. Il-Knisja u d-dar jinsabu qrib iċ-ċelebri għajn għamla ta' skorfini bi tmien ponot, imsejja għalhekk bil-grieg "Eptapegon", li tiġi fuq it-triq li tagħti għal Kafarnahum. M'ahniex sa noqogħdu niddeskrivu bir-reqqa dan il-kxif arkeoloġku, li hu tassew ta' valur kbir, iżda min hu nteressat jista' jsibu fir-Rivista "Terra Santa" XVI, 1936, p. 65, ss.).

U issa li rajna fejn tinsab il-muntanja li minn fuqha Ġesù xandar il-messaġġ tiegħu lid-dinja, ħalli nid-deskrivu s-Santwarju l-għdid li fuqha ġie mibni biex ifakkar din il-ġrajja.

Is-Santwarju ġie mtella' malajr wara li ġew mitmuma l-istudji tat-tiftitix arkijoloġku, jigiġifieri ma' dwar is-sena 1938. Id-disinn tas-Santwarju għamlu iċ-ċelebri arkitett Antonju Barluzzi. Il-ħsieb tiegħu ma kienx li jagħmel xi Knisja majistuża, li ttelfek bil-kobor tagħha s-sbuhija tal-post għax tghatti l-veduta li

wiehed ikun qieghed igawdi, imma li jagħmel daqsxejn ta' knisja li fiha wiehed jista' jingabar biex jimmedita t-tifkirijiet imnißsla mill-grajjiet tal-Vanġelju, li saru fuq u ma' dwar l-Għadira ta' Ġenezaret, u liżjed mit-tagħlim tad-diskors tal-Beatitudini. Minn fuq il-muntanja wiehed jista' jilmah sensiela ta' bliet u rhula, imferrxa ma' tul ix-xtajtiet ta' l-Għadira, li kollha, tista' tgħid, ifakkruk f'xi għamil ta' Ġesù, li nu għamel ma' tul il-pellegrinaġġ tiegħu fuq din l-art, u li wiehed isibu mfakkar fil-Vanġelju. Il-pjanta tas-Santwarju hi għamla ta' skorfina bi tmien ponot biex tfakkar it-tmien beatitudini. Fuq il-hitana tat-tmien ponot toghla majistuzza l-koppla, miksija minn barra bir-ram. It-twieqi tal-koppla minn ġewwa jgħibu mħażża fihom, kull waħda, xi beattitudni. Tahtom, ma' dwar is-Santwarju, hemm tmien twieqi oħra, għoli ta' bniedem, li jifthulek quddiemek, dehra tassew tas-sema. Ma' dwar is-santwarju jinfirx kurritur kollu loġoġ. F'nofs il-kappella hemm artal tar-rham mastizz, u fuqu ġmied ta' tabernaklu; fil-panewwijiet tat-tabernaklu hemm skolpiti l-Kruċifissjoni, ir-Resurrezzjoni u l-Axxensjoni ta' Ġesù, u xbieha tal-Madonna u

tal-qaddisin S. Pietru u S. Pawl. Fuq it-tabernaklu hemm daqsxejn ta' tron li jservi biex fuqu titqieghed l-isfera, meta Ġesù jiġi espost solennement. Minn fuq l-artal għal fuq it-tron hemm erba' kolonni rqaq, rqaq, u fuq il-kolonni jinfirx ark tal-irham, imdawwar b'weraq taż-żebbuġ imnaqqxin minn Mortet. Il-paviment, bħal koppla, hu tal-mużajk, u fiha imnaqqxa simboli ta' virtujiet. Dan ġie magħmul mill-Artist taljan D'Achiardi, li għamel ukoll l-Istazzjonijiet tal-Vija Sagra.

Biex il-pellegrin, li jitle' jzur is-Santwarju, ma jkollux għalfejn jinżel jiġri minn fuq il-muntanja, imma jkollu ż-żmien jieqaf jimmedita u fl-istess jitgħaxxaq b'dik is-sbuħija kollha tal-veduta li tinfirx quddiem għajnejh minn fuq il-muntanja tal-Beatitudini, l-għaqda "GENS ITALICA" li kienet xtrat il-muntanja minn għand familja għarbija, bniet ospizju, li hu mmexxi mis-Sorijiet, hawn Malta mafgħrufin bħala "Is-Sorijiet Franġiskani ta' l-Eġittu", li jiehdu hsieb jilqgħu l-pellegrini b'imħabba u karità tassew nisranija u franġiskana.

P.M. CATANIA, O.F.M.

### XOGHOL BAXX!

Is-Sur Nazin mar jagħmel żjara lill-ħabibu s-Sur Pawlin, u sabu qed jibblakka ż-żarbun.

— X'kien, qallu, is-Sur Nazin, li qed tagħmel dan ix-xogħol hekk baxx!

— Għażiż Sur Nazin, qallu s-Sur Pawlin, jinhtieg taddatta ruhek għal kull ma jkun jinhtieglek.

— Iva, imma m'għandekx il-qaddejja? Dan hu xogħolha! . . .

— Kelli, qallu s-Sur Pawlin, kelli, iva; imma kont iżżewwiġtha, u issa jkollu nibblakka anke ż-żarbun tagħha, mhux biss tiegħi.

# IL-BNIEDEM GEJ MIX-XADINA?

Hija wahda mill-mistoqsijiet li dan l-aħħar tant gabet taħwid fl-irjus. Patri Gwidu Schembri O.F.M., għalhekk, kien ġie mitlub biex jikteb artiklu fil-“Pastor” fuq dan is-suġġett għax, kif qalilna hu stess, “hemm haġna taħwid fl-irjus, u aħna, ministri t’Alla, ma jaqblilniex nibqgħu f’dan it-taħwid” (1). It-taħwid sar fl-irjus tas-sacerdoti, iżda wisq iżjed sar fl-irjus tan-nies mhux im-kissrin fil-hwejjeġ t’Alla bħas-sacerdoti. Bħalma għamel P. Gwidu, hekk ukoll jien nittama li b’dan l-artiklu qasir niċċara l-idejat tal-qarrejja.

Fil-Kitba Mqaddsa nsibu li Alla halaq il-bniedem mit-tajn ta’ l-art u nefaħlu n-nifs tal-ħajja f’wiċċu, u sar il-bniedem hlejqa hajja (2). U-Knisja dejjem għallmet li Alla sawwar lil Adam mit-tajn. Dan nafuh minn meta konna mmorru d-duttrina. Ix-xjenza, iżda, qieghda turina li l-bniedem ġej mill-annimal. Il-moħħ tal-bniedem jibda jhewden: il-bniedem jew ġej mit-trab, jew ġej mix-xadina; jew il-Kitba Mqaddsa qieghda tiżbalja, jew ix-xjenza; ma hemmx x’taġħzel: wahda jew l-oħra. Fl-imghoddi l-Knisja kienet ta’ fehma waħdanija, iżda fi żmenijietna minħabba x-xjenza qisha qieghda tbiiddel fehmetha: ma tiċhadtx i jista’ jkun li l-bniedem ġej mill-annimal u mhux mit-trab. Fi kliem ieħor, il-Knisja tara li hemm raġunijiet biex wieħed iżomm li l-bniedem ġej mit-trab, kif ukoll hemm raġunijiet li jgaghlu lill-bniedem jemmen li ġej mill-annimal. Għalhekk dawn

iż-żewġ fehmiets ma jmorru kontra t-tagħlim tal-Knisja (3).

Jekk in-Nisrani jista’ jzomm wahda minn dawn il-fehmiet li jrid hu, jlibqa’ l-fatt li jew il-Kitba Mqaddsa qieghda tiżbalja, għax tgħid li Adam ġej mit-trab; jew ix-xjenza, li tgħid li l-bniedem ġej mill-annimal. Il-Knisja qieghda tiżbalja li ma tikkundannax il-fehma tax-xjenza, għax dak li tgħid il-Kitba Mqaddsa qatt ma jista’ jaqbel mal-fehma tax-xjenza. Iżda xejn minn dan; il-Kitba Mqaddsa u x-xjenza jaqblu bejniethom. Jekk hu minnu li l-bniedem ġej mill-annimal, il-Kelma t’Alla ma tkunx qalet kelma b’oħra li l-bniedem ġej mit-tajn. B’hekk lanqas ma nistghu ngħidu li l-Knisja qieghda tiżbalja għax ma tiċhadx il-fehma tax-xjenza. Iżda, kif nistghu nqabblu l-Kelma t’Alla max-xjenza?

Il-Knisja tghallimna li l-bniedem magħmul minn ġisem u ruħ. Ir-ruħ hi li lili tagħmilni bniedem u b’hekk ma nibqax annimal, bħalma hu l-kelb u ż-żiemel. Dan tgħidulna l-Kelma t’Alla fil-ktieb tal-Ġenes: “ejjew noholqu l-bniedem xbieha u xebh taħna” (4); “Alla halaq il-bniedem mit-tajn ta’ l-art u nefaħlu n-nifs tal-ħajja f’wiċċu” (5). Fit-twerttiq tal-hoġqien Alla ma nefaħx fl-ebda hlejqa hliet fl-bniedem, għax lilu biss ried jagħti r-ruħ spiritwali, u għalhekk qatt ma tmut. Li kieku ma hemmx ir-ruħ spiritwali, il-bniedem u l-annimal xorta wahda, għax il-ġisem tat-tnejn hu xorta wahda. Mela dak li jintqal fuq ġisem l-anni-

mal joqghod ghal gisem il-bniedem. Dan narawh fil-kamp tal-Medicina fejn l-istudju u t-tahriġ għall-fejqa ta' gisem il-bniedem isir dejjem fuq l-annimal.

Dan għidnieh biex niġu għat-tagħrif li jagħtuna x-xjenza tal-Bijoloġija u l-Fisika fuq gisem il-bniedem u gisem l-annimal. Il-Bijoloġija tgħidilna li l-gisem mhux għajr nisġa ta' ċelluli hajjin. Min-naħa l-oħra jekk bhala studjuż tal-Fisika naghmlu l-analisi ta' gisem il-bniedem insibu li hu magħmul min minerali (trab), li b'kollox jiswew żewġ soldi, u tmenin fil-mija ilma. Għalhekk, jekk bhala studjuż tal-Fisika naqbad annimal f'idejja, nurih min ikun quddiemu u ngħidlu: dan trab, jien inkun qiegħed ngħid kelma b'oħra? Jekk hu tabilhaqq li l-bniedem ġej mix-xadin, il-Kitba Mqaddsa tiżbalja, meta tgħid li Alla qabad it-tajn, waqt li qabad annimal?

It-teorija ta' l-evoluzzjonizmu taqbel hafna mat-tagħlim Bibliku. Alla għax għandu moħħ bla qies, perfettissimu, jagħmel kollox bil-qies; ma għandux hela; ma jagħmilx bla bżonn. L-ghorrief tal-Knisja għalhekk huma kollha ta' fehma waħda li Alla jekk jista' jagħmel miraklu wiehed, ma jagħmilx tnejn; jekk jista' jagħmel miraklu żgħir, na jagħmilx wiehed akbar. Biex niftehmu ahjar, jekk jista' jinqeda b'dghajsa, ma jinqedix b'vapur. Tant hu hekk, li kieku nemmu li t-tajn kien tabilhaqq tajn, Alla qabad it-tajn, jiġifieri qabad xi haġa, u din ix-xi haġa halaqha bniedem. Mela ma halaqx gisem il-bniedem mix-xejn, xejn. Fil-kas tagħna jista' wiehed iżomm li Alla, għadarba ried li gisem il-bniedem ikun bħal dak ta' l-annimal, ma kienx hemm għalfejn li johloq gisem ieħor għal Adam. Hu

minn lewn id-dinja li kien ikun miraklu akbar li kieku Alla qabad it-tajn u nefahlu, milli qabad annimal u nefahlu, biex isir bniedem.

Iżzomm waħda jew l-oħra mill-fehmiet, jibqa' l-fatt li Alla qabad it-tajn jew ix-xadin u nefahlu. Mela kemm lil wiehed jew kemm lill-ieħor tah xi haġa li ma kellux: tah nifsejH. U għalhekk minn xadin jew trab sar Adam, sar il-bniedem, li jiġbor fih ix-xbieha t'Alla. Tibqa' mela dejjem id-differenza bejn l-annimal u l-bniedem, għalkemm għandhom l-istess għamla ta' gisem. Dan jgħidulna l-Papa Pawlu VI: "Ma anche la teoria dell'evoluzionismo non vi sembrerà accettabile qualora non si accordi decisamente con la creazione immediata di tutte e singole le anime umane da Dio" (6).

Kulhadd jaqbel ma' dan li għidna s'issa, iżda xi whud jehduha mal-Knisja, għax dan issa qiegħda tgħidu. Fl-imghoddi dejjem għallmet li t-trab għandu jfisser trab u mhux annimal. Ix-xjenza kienet li għagħlet lill-Knisja tbiddel it-tagħlim tagħha. Fi kliem ieħor ix-xjenza uriet li l-Knisja ma għarfitx tagħti tifsir sewwa tal-Kelma t'Alla, għalkemm hi biss għandha l-jedd u d-dmir li tfisser il-Kitba Mqaddsa.

Jekk it-teorija ta' l-evoluzzjonizmu hadet xejra kbira fis-seklu ghoxrin, dan ma kien xejn gdid għall-Knisja. Mill-ewwel zmienijiet tal-Knisja ġa kienu jiddiskutu jekk it-trab ifissir trab jew haġ'oħra. Tertuljanu, li għex 150 sena wara Kristu jagħti xhieda ta' dan. Fl-opra "De Carnis Resurrectione" (li nkitbet bejn is-sena 208 u 211 A.D.) jgħid hekk: "Quodcumque enim limus exprimebatur, Christus cogitabatur, homo futurus, quod et limus, et caro sermo, quod et terra tunc" (7). Il-

kliem "quodcumque enim limus ex-  
primebatur" ifissru dan: ifisser  
x'ifisser kien it-tajn. Dan juri ċar ji  
l-Knisja ma kinetx qieghda tistenna  
l-gharef tas-seklu ghoxrin biex  
inebbahha li t-tajn jista' jfisser xi  
haga ohra. Minn kliem Tertuljanu  
wiehed jista' jintebaħ li t-tajn seta'  
jfisser laħam, għalhekk annimal:  
"quod et limus, et caro sermo, quod  
et terra tunc". X'qalilha ġdid lil-  
Knisja l-gharef tas-seklu ghoxrin?

Għaliex mela l-Knisja ma għallmit-  
tux l-evoluzzjonizmu bħala teorija  
li ma tmurx kontra t-tagħlim tagħ-  
ha? Il-Knisja dejjem għallmet li  
l-bniedem ġej mit-tajn kif hemm fil-  
Kitba Mqaddsa. Dan għamlitu biex  
tnaqqas it-taħwid ta' l-imħuħ. Hemm  
żewġ kwalitajiet ta' teoriji fuq  
l-evoluzzjonizmu: "l-evoluzzjonizmu  
mitigat" li hawn tkellimna fuqu, u  
li jista' jzommu n-nisrani; u hemm  
"l-evoluzzjonizmu ateu" li jqis lill-  
bniedem bħala annimal żvillupat bis-  
sahha tiegħu nnifsu, u li Alla ma  
tefa ebda ruh spiritwali fih biex isir  
bniedem. Ħafna ma jaslux jifhmu  
dawn l-irqaqat, u wisq iżjed il-bie-  
raħ, meta ħafna kienu bla tagħlim;  
għalhekk x'kien ikun jiswa li l-Knis-  
ja tgerfex moħħ il-fidil? Iżda l-aqwa  
raġuni mhux hawn qieghda.

Hemm bżonn nifhmuha darba  
għal dejjem li l-Kotba Mqaddsa  
qegħdin hemm biex juru l-ġrajjet  
tal-fidwa tal-bniedem; jgħallmu lili-  
bniedem kif jikseb 'l Alla bħala  
l-ghan ewlieni ta' ħajtu. Il-Kotba  
Mqaddsa, għalhekk, m'humix hemm  
biex jgħallmu x-xjenzi naturali. Dan  
ngħiduh ukoll għall-Knisja li l-ghan  
tagħha kien dejjem wiehed: il-fidwa,  
il-ħajja spiritwali ta' kull bniedem.  
Għalhekk id-dommi tagħha qatt ma  
jmissu l-materjal, it-temporal, li hu  
oġġett tal-istudju tax-xjenzi natu-

rali. Id-domma tal-Knisja qieghed  
filli temmen li Alla ħalaq il-bniedem  
bħalma ħalaq kollox, u li fil-ġisem  
tal-bniedem Alla nefah, jiġifieri tah  
ruh spiritwali; b'hekk ma jkunx  
annimal iżda xbieħa t'Alla. Il-mod  
kif ġie magħmul ġisem il-bniedem,  
il-Knisja ma jimpurtahiex. Dan imiss  
lix-xjenza li tftttx u tgħarbel. Tant  
hu hekk, li t-tagħrif fuq l-evoluzzjo-  
nizmu mhux ser jgħin xejn lir-ruh  
għall-kisba tas-sema. Kulhadd jifhem  
li dan l-ġherf kollu mhux ser ikun  
ta' rahan għall-bniedem biex jersaq  
iżjed lejn Alla. Nafu jew ma nafux  
l-mod kif ġie magħmul ġisem Adam,  
fejn konna bqajna fit-triq tal-qdu-  
sija. Alla ma ħalaqniex biex inkunu  
għorrief, iżda ġejna hawn biex in-  
kunu l-ewwel u qabel kollox qaddi-  
sin. Li kieku l-ġherf kien biżżejjed  
għall-glorja tal-ġenna, l-Appostlu  
tal-Ġnus ma kienx jikteb lill-Korin-  
tin: "naħqar lil ġismi u njassru,  
biex ma jiġrix li, wara li nkun  
xandart l-Evangelju lill-oħrajn, jien  
inkun imwarrab" (8). Għalhekk  
x'siwi ser ikun dan l-ġherf kollu  
għar-ruh Nisrani? Dan it-tagħrif  
ser iqanqal u jhegġeg lir-ruh biex  
iżjed thobb 'l Alla? Għandha, mela,  
raġun il-Knisja thalli dawn il-kwist-  
jonijiet għall-katedra u għall-kotba,  
u ma tgħallimhomx fil-katekiżmu u  
minn fuq l-ambone.

Wara kollox ix-xjenza tatna provi  
biżżejjed biex nammettu li l-bniedem  
ġej mill-annimal? Nagħlqu bil-kliem  
ta' Patri Gwidu: "Hawn ta' min  
jiftakar ukoll li t-teorija evoluzzjo-  
nistika, għalkemm hi aċċettata  
kważi minn kulhadd, illum qed  
titlef mill-popolarità tagħha billi  
għandha ħafna punti debboli. Wie-  
hed minn dawn il-punti hu dan:  
għaliex l-evoluzzjonizmu sar (fil-każ  
li sar) fil-perijodu primordjali u ma

baqax isir s'issa, almenu fil-kreaturi inferjuri li mhux biss mhumiex jżviluppaw ruħhom aktar, imma ħafna minnhom qed jgħibu?" (9).

ANDREA CUSCHIERI, O.F.M.

- (1) Cfr. *Evoluzzjonizmu, Poliġeniżmu u d-dnub oriġinali* fil-Pastor, 1968, Nru. 6, p. 4.
- (2) Gen. II, 7: "Formavit igitur Dominus Deus hominem de limo terrae, et inspiravit in faciem ejus spiraculum vitae, et factus est homo in animam viventem".
- (3) Cfr. Allocutio Pauli VI: *Iis qui interfuerunt Coetui v.d. "Sim-*

*posio" a theologis doctisque viris habito de originali peccato*, die 11 Iulii 1966: AAS. LVIII (1966) 654.

- (4) I, 26.
- (5) II, 7.
- (6) Allocutio: *Iis qui interfuerunt Coetui v.d. "Simposio" a theologis doctisque viris habito de originali peccato*, die 11 Iulii 1966: AAS LVIII (1966) 654.
- (7) *Enchiridion Patristicum*, M.G. ROUET DE JOURNAL, S.J. edidit, ed. 22, Barcinone-NeoEboraci, 1962, num. 361, p. 131.
- (8) 1 Kor. IX, 27.
- (9) GUIDO SCHEMBRI, O.F.M., *Evoluzzjonizmu, Poliġeniżmu u d-dnub oriġinali*, fil-Pastor, 1968, Nru. 6, p. 8.

## WARA TUL TA' ZMIEN, WASAL IL-FARAG!...

### FTIT TA' L-ISTORJA

Min xi darba kellu x-xorti li jmur Ġerusalem, seta' jara hu nnifsu kif il-patrijiet franġiskani kienu jgħixu fil-Bażilka u Kunvent tal-Qabar ta' Kristu, kien jistagħgeb, u ma kienx jemmen li hajja bhal dik kienet tista' tkun, għallinqas għal żmien twil. Izda, għal iżjed minn minn sitt mitt sena, il-Patrijiet Franġiskani għammru u ghexu hemmhekk fi kmamar żgħar u mudlama, mingħajr ebda fetha li minnha jista' jidhol innifs. Sa l-1870 ma kellhom l-anqas is-setah li minnu setgħet tidhol ftit ta' l-arja jew ftit tax-xemx. Dak is-setah kien daqsxejn ta' bitha b'xi kmamar li ma tistax tinqeda bihom, għax ta' ebda siwi.


Fl-1869, il-Majestà Tiegħu Apostolka, Imperatur ta' l-Awstrija, Franġisku Ġużeppi I, kien ġie jżur l-Imkejjen Imqaddsa. Kien, dak iż-

żmien Kustodju ta' l-Art Imqaddsa, ir-Rmu. P. Serafin Milani, O.F.M., saċerdot qaddis, għaref u ta' kbir għaqal. Dan, meta mar jagħmel iżjara biex jagħti l-merħla f'Ġerusalem, bhala Imperatur Kattolku, lil Franġisku Ġużeppi, stiednu għall-Quddiesa Kbira u għall-fatra fil-Bażilka u fil-Kunvent ċkejken tal-Qabar ta' Kristu. L-Imperatur laqa' bil-qalb l-istedina, u fil-jum miftihem, mar għall-quddiesa, li fiha tqarben b'qima kbira u, wara l-fatra, haduh jżur iċ-ċkejken Kunvent fejn jgħammru u jgħixu l-Patrijiet. Stagħgeb mhux ftit l-Imperatur ta' l-Awstrija l-Kattolka għal kif kien l-għixien tal-Patrijiet hemmhekk, u l-iżjed, meta wrewh dik in-nitfa ta' bitha li ma kinetx tagħhom. Hawn, ir-Rmu. P. Kustodju, b'għaqal kbir, resaq fuqu u, biex ma jinstamax mill-oħrajn li kien hemm, talbu f'widintu

biex jindahal ghalihom ma' Abdul-Aziz Khan, sultan ta' Konstantinopli biex jaghti lill-Patrijiet dik il-bitha ckejkna.

L-Imperatur Franġisku - Gużeppe laqa' t-talba tal-Milani u dlonk amar lill-konslu awtrijak, li kien hemm, sabiex bla dewmien jagħmel rapport. Dan ma damx wisq biex tlesta: għamlu P. Antonju minn Tivoli, Segretarju tal-Kustodja, ġie mnew-

Awstrijak. Izda l-P. Kustodju żamm iebes, u l-Paxà kellu wkoll jistieden il-Konslu Awstrijak. Meta kollha kienu hemm miġburin, il-Paxà hareġ il-pjanta tal-lok, li hu kien ġa għamel, mhux skond l-amar tas-Sultan, imma skond fehemtu, billi warrab mill-mappa xi bcejjeċ ta' art li hu ma riedx jaghti lil-Kustodja. Il-P. Kustodju u l-Konslu aċċettaw l-affari, wara taħbit kbir, bi protesta,



*Is-setaħ tal-Kunvent tas-Santu Sepulkru li kien tana s-Sultan Abdul-Aziz-Khan, bl-interċessjoni ta' l-Imperatur ta' l-Awstrija Franġisk-Gużep I.*

wel lill-Konslu, u dan haseb biex il-bqija. Wara, sewwa sew erba' xhur, l-Imperatur bl-Ambaxxatur tiegħu f'Konstantinopli, qala' għall-Patrijiet tal-Qabar ta' Kristu, dak li kien talab.

Fis-27 ta' April 1870, il-Paxà ta' Ġerusalem sejjah fuq dak il-post lir-Rmu. P. Kustodju u, billi l-Paxà ma kienx ried iwelli l-bitha kollha, ma riedx li jiġi mistieden il-Konstu

bit-tama li f'okkażjoni oħra jaqilghu dak li dik id-darba ġie lilhom im-ċaħhad. Ftehim aħjar sar imbagħad fl-20 ta' Lulju ta' l-istess sena.

Fis-siegha u kwart tal-5 ta' Ottubru ta' l-istess sena, 1870, il-P. Kustodju, Milani, imsieheb mid-Druguman tal-Kustodja, minn żewġ Ġannizzri u mis-Segretarju, b'sollen- nità kbira, mar f'Kanke, fejn kien hemm ġa miġburin il-Paxà, il-Konslu

Awstrijak u l-membri l-oħra kollha tal-kunsill. Gew miflija u murija sewwa l-qisien, it-tul u l-wisa' a' l-art, u ġie magħmul u ffirmat l-Att il bih il-konslu f'isem is-Sultan ċieda dak l-imkien lill-Kustodja ta' l-Art Imqaddsa. Ir-Rev.mu P. Kustodju, imbagħad, amar lil Fra Nikol minn Malta, li jwaqqa' dawk li kienu jsej-hulhom kmamar u li jtella' l-ħajt divisorju. Fi żmien aktar imwahħar l-art ġiet iċċangata bil-ġebel.

### PROĠETT TA' KUNVEN ŻGHIR

F'dawn l-aħħar hames snin, Rmu. P. Kustodju ta' l-Art Imqaddsa, kien u għadu, il-P. Linu V. Cappel-lo. Dan, sa mill-bidu li sar Kustodju, haseb li johloq Kunvent ċkejken fil-Qabar ta' Kristu, biex dawk il-Patrijiet li joffiċċjaw, bil-lejl u bi nhar, l-aqwa Santwarju Kattolku, jkollhom fejn jghammru mkien aktar xif jitolbu ż-żmenijiet tal-lum. Għalhekk, mill-P. Kustodju flimkien mal-Patrijiet Diskreti tal-Kustodja ġie maqtuġh li għandu jinbena Kunvent sewwa sew fuq dik l-art li kien tana s-Sultan permeż tal-Imperatur Fran-ġisku-Ġuzeppi ta' l-Awstrija. Fost il-ħafna proġetti u pjanti, fl-4 ta' Lulju 1963, intaġħzel dak magħmul mir-R. P. Virġilju Corbo; u b'hekk ukoll il-P. Corbo ha f'idejh, jew aħjar, tawh f'idejh it-twettieq 'al-bini tal-Kunvent. Izda, ix-xoġhol ma setax jinbena malajr imħabba biża' li jista' jinqala' tifxil min-naha tal-Waqf. Għalhekk, R. P. Albertu Rock, qabel ma sar ir-rikors, f'ud-jenza li qala' mal-Muħafeż (Gverna-tur) ta' Ġerusalem, iddiskuta sew-wa l-affari mieġhu. Il-Muħafeż innifsu mar imbagħad, fuq il-post, u ra b'għajnejh u stqarr bil-miktub li "bil-bini tal-Kunvent ebda preġu-dizzju ma hemm għall-interessi tal-

Waqf". Fit-3 ta' April 1965, l-Kustodja talbet lil Muħafeż il-"Bene Stare" b'forma uffičjali, li malajr ġie mogħti, u, għalkemm saret dloak protesta mill-Amministrazzjoni Tal-Legati Arab (li kull bini f'dak il-post joqros il-jeddijiet tal-Waqf), bi pro-testa oħra, il-Kustodja tat-Terra Santa wriet, b'raġunijiet sodi, kemm tassew bla sens u bla bażi huma r-raġunijiet fil-protesta tal-Waqf. Fl-aħħarnett, fil-15 ta' Frar 1967, il-Gvernatur, Anwar el Khatib ta tweġiba lill-Patrijiet baġħtilhom il-"benestare" għall-bini tal-Konven-tin, li l-Patrijiet laqgħu bil-qalb, għalkemm taħt xi kondizzjonijiet.

Fit-22 ta' Frar ta' l-istess sena, il-P. Virġilju Corbo beda biex iġarraf il-kmamar li kienu fuq is-setah, u fit-13 ta' Marzu ġie għas-sisien u beda jibni. Imma haġa tal-ġhaġeb: kellu aktar minn darba jieqaf mill-bini! L-Amministrazzjoni tal-Waqf għamlet kullma setgħet u holqot kull tfixkil biex ix-xoġhol ma jmurx 'il quddiem, saħansitra għamlet kawża fil-Qorti lill-Kustodja, li fid-9 ta' Mejju 1967 xandret is-sentenza li l-Kustodja għandha tieqaf u twaqqaf kull xoġhol ta' bini. Izda hawn n-dahal l-inkarigat tal-Kustodja, il-P. Albertu Rock, li haqqaqha kontra l-kompetenza tat-Tribunal, billi fil-kwistjonijiet taħt li "STATU QUO", il-kompetenti waħdieni hu biss il-Gvernatur ta' Ġerusalem. Wara dan, il-Kustodja kitbet ittra ta' ringrazzjament lill-Gvernatur, għax mingħajr l-għajnuna tiegħu, kif stqarrietlu, ma kenux jaslu żgur għall-ftehim bil-paċi.

Il-P. Corbo ma heliex żmien, izda għamel u hewtel kemm felaħ biex ix-xoġhol ifittex jimxi 'l quddiem, hekk li fl-aħħar ta' Novembru 1967 jiġifieri f'anqas minn disa' xhur, ix-



xoghol kien mitmum. U hekk il-lum, barra mill-kamra tas-servizzi: gabinett, banju u doċċa, żdiedu tmien kmamar ġodda, sbieħ u arjużi, ta' daqs ta' metri 3,85x3,50 kull waħda. F'kull kamra mbaġhad, hemm l-ilma, shun u kiesaħ, dawl elettriku, telefon u qanpiena elettrika għal xi bżonn ta' malajr. Tista' tasal f'dan il-kunventin, barra mit-taraġ ta' Konstantinu u l-gallerija, ukoll bil-“lift” li tiegħu mill-kamra ta' hdejn is-sagrastija. Dalwaqt, imma jkun imqieghed “lift” iehor Schindler, li jkun jiflaħ sitt persuni.

Il-bieċa l-kbira tax-xogħlijiet ġew magħmula mill-uffiċċji tal-Kunvent San Salvatur, f'Ġerusalem.

#### L-INAUGURAZZJONI

Fit-2 ta' Diċembru, fil-5.30 p.m., Rmu. P. Kustodju, P. Linu V. Capp'ello, imsieheb mill-Komunità tal-Kunvent ta' San Salvatur, mar fil-Bażilka tal-Qabar ta' Kristu, fejn ġie milqugħ mill-P. President ta' hemmhekk u mill-P. Rock flimkien mar - rappreżentanti tal - Komunità griega u armena ortodossi. Flimkien telghu lkoll fil-Gallerija tal-Bażilka, fejn il-P. Kustodju libes l-isPELLizza, stola u l-kappa, u b'quddiem iċ-

ċensier u l-akkolti, immexxiġin miċ-Ċerimonjier tal-Kustodja, wasal fil-kunventin il-ġdid u bierku, waqt li l-Korista ta' San Salvatur intona l-antifona: “*Congregavit nos in unum Christi amor*”.

Ir-Rmu. P. Kustodju, imbaġhad, b'diskors qasir fisser il-hajr tiegħu lil dawk kollha li swew b'xi mod għat-twertieq ta' din l-opra hekk minn żmien twil mixtieqa u meħtieġa. Għalhekk, hajr speċjali radd lil P. Rock għax-xogħol twil, ta' dehen u ta' hila li wera biex rebah hekk tfixkil; lil P. Corbo, li mhux biss għamel il-proġett, holoq il-pjan-ti u wettaq ix-xogħol fi żmien hekk qasir, imma li wkoll għaraf jirbah iż-żmien f'ċirkustanzi diffiċli; u lill-uffiċċini ta' San Salvatur li hadmu bil-qalb u wettqu b'sodisfazzjon ix-xogħolijiet kollha. Fl-aħħar, ir-Revmu Kustodju ma naqasx li jgħid “Grazzi” ukoll lir-rappreżentanti tal-Griegi u tal-Armeni li għoġobhom juru għaqda magħna f'din iċ-ċirkostanza. Wara kollox, imbaġhad, il-P. Kustodju stieden lil kulhadd biex ighaddi fir-Refettorju biex ibill griz-mejh bis-saħħa tal-Kunventin il-ġdid.

Mill-“*Acta Terrae Sanctae*”.

## AHBARIJET TA' L-ART IMQADDA

### JITFAĊĊA TORRI TA' ŻMIEN ERODI L-KBIR

Ftit ilu, fl-inhawwi ta' Givat Shaul, qrib Ġerusalem, instabu l-fdalijiet ta' torri ruman, mibni xi mitt sena qabel Kristu, li minnu s-suldati kienu kienu jgħassu l-inhawwi li jagħtu għal dik il-belt importanti.

It-thaffir jew iskavazzjonijiet fuq dan il-post kienu bdew isiru fil-15 ta' Ġunju tas-sena l-oħra, taħt it-tmex-

xija ta' Mr. Vasilios Seferis tad-Dipartiment tal-Antikitajiet ta' Izrael.

Dan it-Torri kien iġhasses it-triq rumana għal Ġerusalem li kienet tgħaddi xi 30 jarda boġħod minn hdejh mid-direzzjoni ta' Läftam, Ennaws u Colonia, bliet qodma li kienu hafna msemmija fi żmien Kristu. Hdejn danit-torri nstabu ukoll fdalijiet ta' bini Bizantin ta' madwar ir-raba seklu wara Kristu.

It-torri ruman hu ta' ghamla kwa-dra, gholi xi 15 il-pied. Fih sulari b'torgien tall-gebel. Go fih instabu wkoll madwar 150 munita rumana, fosthom anki whud li kien ghamel Erodi l-Kbir, kif ukoll ghadd ta' fuhhar imkisser. Hafna Arkiologisti qeghdin jahsbu li dan it-torri kien mibni minn Erodi l-Kbir. It-tirri kien mghotti b'munzell gebel u trab u fuqu kien hemm kalkara tal-gir li saret xi mitejn sena ilu. Fil-qrib instabu wkoll zewgt ibjar imhaffrin fil-gebel ta' qedem kbir.

*pectu probationis existentiae Dei*" fl-Awla tal-Universita Antonjana f'Ruma, fejn b'gieh kbir ghalih ha n-nota "summa cum laude".

Dan P. Giacint ghal tliet snin studja filosofija fl-imsemmija Universita ghamel kors iehor ta' studji fil-"Goethe Institute" u ghal xi zmien ukoll qaghad fil-Provinca Religjuza ta' Fulda jiffrequenta l-Istitut ta' Friburg. Hu gie mahtur bhala professur u surmast tad-dixxiplina fis-Seminarju ta' Betlem. Nifirhulu minn qalbna u nixtiqih "ad altiora".



*Ir-Rev.mu P. Linu Cappiello, O.F.M. ibierek il-Kunvent il-gdid..*

#### **ILLAWRJAT FIL-FILOSOFIJA**

Il-habilb taghna, R.P. Giacint Nopoli, tal-Kustodja ta' l-Art Imqaddsa, dan l-ahhar iddefenda it-tezi tieghu "De mundi initio apud al-Kindi res-

#### **GHIEH LIR-R.P. PATRIZJU COYLE, O.F.M.**

F'Gerusalem, fil-Konsulat Generali ta' Franza, il-Baruni d'Haloy. Konslu Generali fil-Art Imqaddsa,

b'solennita' kbira ta' d-dekorazzjoni ta' "DE LA CROIX DE CHEVALIER DE L'ORDRE NATIONAL DU MERITE" lir-R.P. Patrizju Coyle tal-Kustodja tat-Terra Santa. Kien hemm għaċ-Ċerimonja r-Rev.mu P. Lino V. Capiellu, Kustodju tat-Terra Santa, ir-R.P. Vigarju Kustodjali, il-Prokuratur tal-Kustodja u s-Segretarju, barra minn hafna oħrajn.

Il-ghan ewlieni ta' din id-dekorazzjoni kien, kif stqarr l-istess konslu, li jagħraf f'isem Franza l-ghajjnuna effiċenti u ta' fejda li l-P. Patrizju, għal żmien ta' 20 sena ta' lil-Għaqdiet Franciżi u lill-oħrajn, u fl-istess hin, bhala hajr lill-oħrajn, u fl-istess hin, bhala hajr lill-Kustodja ukoll tat-Terra Santa.

#### **ONORIFICENZA LIR-R.P. ELPIDJU PAX, O.F.M.**

Fil-"German Hospice" tas-Sorijiet ta' S. Karlu, f'Ġerusalemm, ir-R.P. Elpidju Pax gie d-dekorat bil-"Croce al Merito" tal-primu klassi għal meriti tiegħu fil-kamp ekumeniku u soċjali. Iċ-Ċerimonja, bi kbira sollennità saret mill-Ambaxxatur Tedesk tal-TEL-AVIV, bhala Delegat mill-President tar-Republika Federali Tedeska. Għaċ-Ċerimonja kien presenti il-W.R.P. Bažil'u Ta'latinian, bhala delegat tal-Kustodja, r-Rmu. Probost

Luteran, il-Prof. Martinu Noth, Direttur tal-Istitut Ewangeliku Bibliku u oħrajn.

Il-P. Elpidju Pax, attwali Diskret tat-T.S. u Direttur ta' "l-Istudium Biblicum Franciscanum" ta' Flagellazzjoni, twieled fil-Breslavja fis-Silejsja fit-22 ta' April 1912.

Ir-Rivista "L-Art Imqaddsa" tiffraħ bil-qalb lill-P. Elpidju għal dan il-gieħ għoli li kellu u tixtieqlu kull għid iehor li jista' jiswielu għal din id-dinja u għall-oħra ta' dejjem.

#### **KONSULTUR ĠDID FIL-KUMMISSJONI TAN-NEO-VULGATA**

B'biljedd tas-Segreterija ta' l-Istat tal-Qdusija Tiegħu l-Papa Pawlu VI gie mħabbar lill-W.R.P. Mingwens, O.F.M., Lettur fl-Istudju Bibliku Frangiskan tal-Flagellazzjoni, f'Ġerusalemm, li l-Qdusija Tiegħu l-Papa hatru Konsultur tal-Kummissjoni Pontifiċja għan Noe-Vulgata.

Il-P. Migwens hu spanjol, u barra milli hu professur fis-S. Skrittura u Kittieb ta' diversi opri u hafna artikoli f'diversi rivisti, hu ukoll imħarreg sewwa, mhux biss fil-Latin Bibliku, imma wkoll fl-ilsien franciż, ingiż, tal'an, portugiż u spanjol, l-ilsien tiegħu. Nifirhulu bil-qalb u nixtiequ progress dejjem akbar.

## **REQUIESCANT IN PACE**

*Niatiequ li l-imsejbin tagħna jitolbu għar-ruħ għažiża ta' dawn li ġejjin, li telqu minn din id-dinja qabilna, u li nieshom jixtiquna niftakru fihom fit-talb tagħna.*

**VALLETTA:** Mejtin familja Mifsud. Mejtin familja Montanaro.

**FLORIANA:** Vitor Vella. Spiru. Joseph Attard. Ċensu Zarb. Anġlu,

Masu, Anna u Filomena Incorvaja. Dun Viċenz,

**BLATA IL-EĠJDA:** Mejtin Familja Paolo Spiteri. Gużeppe Sultana. Lukarda Calleja. Mejtin Dolores Calleja. Gużeppe Sultana.

**BIRKIRKARA:** Costantinu Attard. Francis Vella. Margerita u Giovanni Cassar. Gużeppe, Mikelina. Alfonso u Gużeppe Gatt. Antonio u

Salvu Zammit. Joseph Falzon. Carmelo Micallef. Bertu u Marija Sammut. Ġovanni u Anna Briffa. Tereža Bonnici. Francesco u Angela Grima. Folimena Bonnici. Mose, Carmela. Rosina u Francis Barb, Mike'e u Pawla Fenech. Bertu Gauci. Francesco Borg. Berta Borg. Grazzia Gauci. Erwieh Abbandonati. Francesco Farrugia. Carmela Abela. Wigi Abela. Ġużeppi u Gejtana Camilleri.

**MARSA:** Jane Brincat. Vincenzo, Margerita, Edwardu, Ġużeppi, Carmelo u Saverina Gatt. Ġużeppi Xerri. Emilia Debono. Anġlu Debono. Ġovanni Abela. Rożina Abea. Joseph Baldacchino, Lwigi u Konċetta Pullicino. Ġużeppi Micallef. Margerita u Carmelo Micallef.

**IMQABBA:** Carmelo Barbara. Pawlu Borg. Agostina Gauci. Tereža Gatt. Grezzja Zammit. Antonia Zerafa. Carmelo Zerafa. Annunziata Demicoli. Mansweta Degiovanni.

**SAN PAWL IL-BAĦĦAR:** Klementina, Ġużeppina u Frangisku Xuereb. Franzisku Coleiro. James u Margaret Taylor. Filomena, Catarina, Mansweta, Giovanna u Margerita Muscat.

**SAFI:** Vinċenza, Carmela Zerafa. Mary u Anna Mifsud, Marija Cutajar. Kelina Vella. Ġovanni Vella. Martin Cutajar. Carmela, Anna Sui-teri. Ġużeppi Cutajar.

**BIRZEBBUĠA:** Salvinu, Ġovanni u Lorenzo Griscti. Salvatore Camilleri, Vincenzo u Tereža Abela. Giuseppe Navarro. Alice u Amneris Salvatore. Giuseppina u Giuditta Paris.

**ATTARD:** Rafela, Pawla u Manwel Brincat. Regina u Pawlu Cini. Mikele Cassar. Franky Camilleri. Paul Binello. Beerbert William Micallef. Antonio u Marija Dolores Cardona. Angela u Salvu Borg.

**GARGUR:** Agostino Xuereb. Vittoria Galea. Berta Bezzina. Vittorio Aquilina. Carmela Cuschieri. Lorenzo Sammut. Manwel Aquilina.

**QORMI (San Ġorġ):** Ġużeppi u Konsolata Zammit. Kristina u Salvatore Zammit. Anġlu Debono. Ġuża Konsolata u Annunzjata Xerri. Ġorġ u Ġużeppi Debono.

**LIJA:** Charlie u Adelaide Zammit. Marianna Attard. Ġovanni Marija u Nazzarenu Attard. Andrea Zammit. Ġużeppi u Katarina Zammit.

**NAXXAR:** Fidele Pirota. Ġużeppi Borg. Ġużeppi u Ludgarda Vella. Karmena, Ġużeppi u Vittorja Grech. Salvu, Giovanna u Anjeże Frendo.

**ŻEJTUN:** Filippa u Anġela Ellul.

**VITTORIOSA:** Marija, Lorenzo u Pawlina Camilleri. Lorenzo, Pawlina. Orsola u Carmela Griscti.

## GĦAWDEX

**VITTORIA:** Vittorja, Liberato, Carmela, Suor Marija Liberata, Francesco, Mikele, Salvatore, Vincenzo u Ġużeppi Vella. Francesco. Pasquale Pace. Carmelo u Ġovanni Azzopardi. Serafina u Ruggeru Pullicino. Mawriżju u Pawlu Cini. Ġużeppi Busuttij. Carlo Galea. Ġużeppi Aquilina. Pawlu u Elvira Xuereb. Catarina u Mons Ġorġ Cefai. Nazzarenu Xerri. Alfredo Spiteri, Dolores u Ġovanni Cardona. Margerita Saliba. Katarina u Carmelo Stillato. Dolores Cefai. Familja Rożarja Grech. Mikele Vella. Ġużeppi Abela. Tomaso. Marija, Ġużeppi, Carmela, Ġużeppa. Marija, Modesta, Vittoria, Francesco u Carmela Grech. Marija Hili. Ġorġ Pace. Mikelanglu Grech. Marija Anna Cassar. Marija u Antonio Buttigieg. Francesco u Antonio Buttigieg. Cikku u Toni Spiteri. Ġużeppi u Delina Attard. Mons, Francesco Gatt. Tarcisio Gatt. Antonio Farrugia Ellis.

*Min-naħa taġġna niżguraw lil qrabhom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.*